


264 වන කාණ්ඩය - 10 වන කලාපය  
தொகுதி 264 - இல. 10  
Volume 264 - No. 10

2018 දෙසැම්බර් 12වන දිනය  
2018 டிசம்பர் 12, புதன்கிழமை  
Wednesday, 12<sup>th</sup> December, 2018



පාර්ලිමේන්තු විවාද  
(හන්සාඩ්)

பாராளுமன்ற விவாதங்கள்  
(ஹன்சாட்)

PARLIAMENTARY DEBATES  
(HANSARD)

නිල වාර්තාව  
அதிகார அறிக்கை  
OFFICIAL REPORT



# අන්තර්ගත ප්‍රධාන කරුණු

විශ්වාසය ප්‍රකාශ කිරීමේ යෝජනාව

## பிரதான உள்ளடக்கம்

நம்பிக்கையைத் தெரிவிக்கும் பிரேரணை

## PRINCIPAL CONTENTS

VOTE OF CONFIDENCE



## පාර්ලිමේන්තුව பாராளுமன்றம் PARLIAMENT

**2018 දෙසැම්බර් 12 වන දිනය**  
2018 දිසம்பර් 12, புதன்கிழமை  
Wednesday, 12th December, 2018

**අ.හා. 1.00ට පාර්ලිමේන්තුව රැස්විය.**  
**කථානායකතුමා [ගරු කරු ජයසූරිය මහතා] මූලාසනාරූඪ විය.**

பாராளுமன்றம் பி.பு. 1.00 மணிக்குக் கூடியது.  
சபாநாயகர் அவர்கள் [மாண்புமிகு கரு ஜயசூரிய] தலைமை  
வகித்தார்கள்.  
*The Parliament met at 1.00 p.m.,*  
**MR. SPEAKER [THE HON. KARU JAYASURIYA] in the Chair.**

**ගරු කථානායකතුමා**  
(மாண்புமிகு சபாநாயகர் அவர்கள்)  
(The Hon. Speaker)  
Order, please! අද දින න්‍යාය පත්‍රය අනුව පාර්ලිමේන්තුවේ රැස්වීම පැවැත්විය යුතු කාල වේලාව මෙම සභාව විසින් තීරණය කරනු ලැබිය යුතුයි. ඒ සඳහා කාලය කොපමණ අවශ්‍යද?

**ගරු ලක්ෂ්මන් කිරිඇල්ල මහතා**  
(மாண்புமிகு லக்ஷ்மன் கிரிஎல்ல)  
(The Hon. Lakshman Kiriella)  
සභාවේ වැඩ කටයුතු නිම වන තෙක්, ගරු කථානායකතුමනි.

**ගරු කථානායකතුමා**  
(மாண்புமிகு சபாநாயகர் அவர்கள்)  
(The Hon. Speaker)  
සභාව එකඟද?

**ගරු මන්ත්‍රීවරු**  
(மாண்புமிகு உறுப்பினர்கள்)  
(Hon. Members)  
Aye.

**ගරු කථානායකතුමා**  
(மாண்புமிகு சபாநாயகர் அவர்கள்)  
(The Hon. Speaker)  
අද දින පූ.හා. 11.30ට මාගේ නිල කාර්යයේදී පැවති පක්ෂ නායක රැස්වීමේදී එකඟ වූ පරිදි, 2018 දෙසැම්බර් මස 18 වන අඟහරුවාදා අ.හා. 1.00ට පාර්ලිමේන්තු රැස්වීම පැවැත්වීමට මෙම සභාව විසින් තීරණය කරනු ලැබීම.

ඒ සඳහා සභාව එකඟද?

**ගරු මන්ත්‍රීවරු**  
(மாண்புமிகு உறுப்பினர்கள்)  
(Hon. Members)  
Aye.

**ගරු ලක්ෂ්මන් කිරිඇල්ල මහතා**  
(மாண்புமிகு லக்ஷ்மன் கிரிஎல்ல)  
(The Hon. Lakshman Kiriella)  
ගරු කථානායකතුමනි, -

**ගරු කථානායකතුමා**  
(மாண்புமிகு சபாநாயகர் அவர்கள்)  
(The Hon. Speaker)  
ඔබතුමා ඉදිරිපත් කරන කාරණය මොකක්ද, ගරු ලක්ෂ්මන් කිරිඇල්ල මන්ත්‍රීතුමනි?

**ගරු ලක්ෂ්මන් කිරිඇල්ල මහතා**  
(மாண்புமிகு லக்ஷ்மன் கிரிஎல்ல)  
(The Hon. Lakshman Kiriella)  
ගරු කථානායකතුමනි, 2018 දෙසැම්බර් මස 12 වන දා -අද දින- "දිවයින" පුවත් පතෙහි පළ වී ඇති පහත සඳහන් කාරණය කෙරෙහි ඔබතුමාගේ අවධානය යොමු කරවන්න මා කැමැතියි. එහි මෙසේ සඳහන් වෙනවා:

"සන්ධානය අදත් පාර්ලිමේන්තු යන්නේ නෑ.

බන්දුල ගුණවර්ධන

නිල වශයෙන් රැස්වන පාර්ලිමේන්තුවක් නොවන නිසා අද 12 දිනයේදීත් එක්සත් ජනතා නිදහස් සන්ධානය පාර්ලිමේන්තු රැස්වීමට සහභාගී නොවන බව පාර්ලිමේන්තු මන්ත්‍රී බන්දුල ගුණවර්ධන මහතා පැවැසීය."

එහි තවදුරටත් මෙසේ සඳහන් වෙනවා:

"... රැස්වීමකට මන්ත්‍රීවරුන් ලෙස සහභාගී වන නමුත් දැන් ඇත්තේ නිල වශයෙන් රැස්වන පාර්ලිමේන්තුවක් නොවන බවත් හෙතෙම සඳහන් කළේය.

පාර්ලිමේන්තුවක් ස්ථාපිත නොවී කොහේ හෝ තැනක රැස්වන එකකට පාර්ලිමේන්තුව කියා සහභාගී විය නොහැකි යැයිද මන්ත්‍රීවරයා වැඩිදුරටත් පැවැසීය."

ගරු කථානායකතුමනි, ඔබතුමාගේ ක්‍රියාමාර්ගය දියාදා කරන්නයි මේ උත්සාහ කරන්නේ.

ඒ විතරක් නොවෙයි, "පාර්ලිමේන්තුව කැඳවා උසාවියට අපහාස කළැයි කථානායකවරයාට එරෙහිව ශ්‍රේෂ්ඨාධිකරණයට පෙන්සමක්" කියා "දිවයින" පුවත් පතේ සඳහන් කර තිබෙනවා. මා ඔබතුමාට මතක් කරන්න කැමැතියි, ඔබතුමාගේ තීන්දු ශ්‍රේෂ්ඨාධිකරණයෙන් පිළිගෙන තිබෙන බව. පසුගිය දිනවල ඔබතුමා ගත් සෑම පියවරක්ම අධිකරණයෙන් පිළිගෙන තිබෙනවා. ඔබතුමාගේ කටයුතු ගැන මේ පාර්ලිමේන්තුවේ ඉන්න අපේ විතරක් නොවෙයි, ශ්‍රී ලංකා වාසී ජනතාවගේත් ප්‍රණාමය ඔබතුමාට පුද කරනවා.

අනෙක් කාරණය මේකයි. ගරු අනුර බණ්ඩාරනායක මැතිතුමා දුන් තීන්දුවක් අනුව, මේ පාර්ලිමේන්තුවේ වැඩ කටයුතු කිසිම තැනකදී අභියෝගයට ලක් කරන්න බැහැ. ඔබතුමා පාර්ලිමේන්තුව කැඳවුවාය කියා නඩුවක් පවරා තිබෙනවා, ගරු කථානායකතුමනි. පාර්ලිමේන්තු සම්ප්‍රදාය සහ නීති රීති ගැන අවබෝධය ඇතිව මේ headlines දමන්න ඕනෑය කියන කාරණයයි මම පුවත්පත් වාර්තාකරුවන්ටත් කියන්නේ. පාර්ලිමේන්තු (බලතල සහ වරප්‍රසාද) පනතේ තුන්වන වගන්තිය යටතේ කථානායකතුමාගේ තීරණ ගැන -ඒ කියන්නේ, පාර්ලිමේන්තුව කැඳවීමේ තීරණය වුණත්- කිසිම තැනකදී, කිසිම අධිකරණයකින් ප්‍රශ්න කරන්න බැහැ.

අදත් -12 වන දා- විවාදවලට සහභාගී වන්නේ නැහැය කියා බන්දුල ගුණවර්ධන මැතිතුමා කියා තිබුණා. එතුමන්ලා පාර්ලිමේන්තු රැස්වීමට සහභාගී නොවන්නේ එතුමන්ලාගේ නියම මන්ත්‍රී සංඛ්‍යාව රටට හෙළි වන නිසායි. අපි පසුගිය දවස්වල මේ කාරණය ගැන විමසිල්ලෙන් බැලුවා. අර මුල් දවසේ-දෙකේ

[ගරු ලක්ෂ්මන් කිරිඇල්ල මහතා]

එතුමන්ලා මේ ගරු සභාවට ආවා. උපරිම වශයෙන් ඒ අයට හිටියේ 85 දෙනයි. ඉතින් එතුමන්ලාගේ ඒ ගණන් හෙළිදරව් වන නිසා තමයි එතුමන්ලා දැන් එන්නේ නැත්තේ. ඔබතුමාගේ ක්‍රියාදාමය දියාරු කරලා ඔබතුමා භාෂායට ලක් කරන්නයි මේ සමහර මාධ්‍යන්, "ආණ්ඩුව" යයි කියා ගන්නා අයත් උත්සාහ කරන්නේ. එම කාරණය කෙරෙහි මම ඔබතුමාගේ අවධානය යොමු කරවන්න කැමැතියි, ගරු කථානායකතුමනි.

**ගරු කථානායකතුමා**  
(*மாண்புமிகு சபாநாயகர் அவர்கள்*)  
(The Hon. Speaker)  
හොඳයි, බොහොම ස්තූතියි.

මිළහට, ප්‍රධාන වැඩ කටයුතු. අද දින නායක පත්‍රයේ විෂය අංක 1 - විශ්වාසය ප්‍රකාශ කිරීමේ යෝජනාව ඉදිරිපත් කිරීම, ගරු සජිත් ප්‍රේමදාස මහතා.

## විශ්වාසය ප්‍රකාශ කිරීමේ යෝජනාව நம்பிக்கையைத் தெரிவிக்கும் பிரேரணை VOTE OF CONFIDENCE

[අ.හා. 1.05]

**ගරු සජිත් ප්‍රේමදාස මහතා**  
(*மாண்புமிகு சஜித் பிரேமதாஸ்*)  
(The Hon. Sajith Premadasa)

ගරු කථානායකතුමනි, මා පහත සඳහන් යෝජනාව ඉදිරිපත් කරනවා:

"ගරු සජිත් ප්‍රේමදාස මහතා  
ගරු රවි කරුණානායක මහතා  
ගරු අකිල විරාජ් කාරියවසම් මහතා  
ගරු ලක්ෂ්මන් කිරිඇල්ල මහතා  
ගරු (වෛද්‍ය) රාජිත සේනාරත්න මහතා  
ගරු පලනි දිගම්බරම් මහතා  
ගරු මංගල සමරවීර මහතා  
ගරු රිසාඩ් බදියුදීන් මහතා-

පාර්ලිමේන්තු මන්ත්‍රී, ගරු රනිල් වික්‍රමසිංහ මහතා හට අග්‍රාමාත්‍යවරයා වශයෙන් ක්‍රියා කිරීමට පාර්ලිමේන්තුවේ විශ්වාසය උපරිම වශයෙන් ඇති බවට මෙම සභාව යෝජනා සම්මත කරයි."

ගරු කථානායකතුමනි, එම යෝජනාව පිළිබඳව පුළුල් ලෙස අදහස් දක්වන්න මා දැන් බලාපොරොත්තු වෙනවා. අපේ මාතෘ භූමියේ ප්‍රජාතන්ත්‍රවාදී ඉතිහාසයේ අඳුරුම යුගය පවතින අවස්ථාවක, ඉතාම තීරණාත්මක රැස්වීමකටයි ඔබතුමාත්, අප සියලුදෙනාත් අද මේ ඒක රාශි වී සිටින්නේ. අපේ රටේ උත්තරීතර නීතිය වන ආණ්ඩුක්‍රම ව්‍යවස්ථාව, මේ වසරේ ඔක්තෝබර් 26 වන දා සිට පිට පිටම, ක්‍රමානුකූලව අත්දැකීමේ බරපතල උල්ලංඝනය කිරීමකට ලක් වුණා. ඒ තුළින් ජනතා පරමාධිපත්‍යයට ඉමහත් හානියක් සිදු වුණා. අද වන විට මුළු රටම අකර්මණ්‍ය වෙලා තිබෙනවා; අධිපණ්‍ය වෙලා තිබෙනවා. අද මේ රට එකම මඩ වළක එරිලා, එකම තැන පල්වෙන තත්ත්වයකට පත් වෙලා තිබෙනවා. රටක් හැටියට අපි මේ තත්ත්වයට ප්‍රවේශ වුණේ කොහොමද?

පසුගිය ඔක්තෝබර් 26 වැනිදා අපේ රටේ පැවතුණු නීත්‍යානුකූල ආණ්ඩුව, නීත්‍යානුකූල අග්‍රාමාත්‍යතුමා ප්‍රමුඛ ඇමති

මණ්ඩලය නීති විරෝධීව, ව්‍යවස්ථා විරෝධීව බලහත්කාරයෙන් තනි මතයට ඉවත් කර, නීති විරෝධී අගමැතිවරයෙක් ප්‍රමුඛ ඇමති මණ්ඩලයක් සමඟ ඊනියා නිල නොවන ව්‍යවස්ථා විරෝධී ආණ්ඩුවක් පත් කළා. කෙටියෙන් කියනවා නම්, පාර්ලිමේන්තුවේ 113ක් සහ ඊට වැඩි සංඛ්‍යාවක මන්ත්‍රීවරුන්ගේ කැමැත්ත තිබුණු අගමැතිවරයා ඉවත් කර මන්ත්‍රීවරුන් 113ක් තියා 85ක 90කවත් කැමැත්තක් නොතිබුණු පුද්ගලයෙක් අගමැතිවරයා බවට පත් කර මේ මහා ව්‍යසනකාරී තත්ත්වය රටේ නිර්මාණය කළා.

ගරු කථානායකතුමනි, අගමැතිවරයෙක් ඉවත් කරනවා නම්, ඉවත් කරන, ඉවත් කෙරෙන අවස්ථා ප්‍රධාන වශයෙන් හතරක් තිබෙනවා. එක්කෝ අගමැතිවරයා ඉල්ලා අස්වන්නට ඕනෑ; නැත්නම් මන්ත්‍රීකම අහිමි වෙන්න ඕනෑ එහෙම නැත්නම් විශ්වාස භංග යෝජනාවකින් පරාජය වන්නට ඕනෑ; අය වැය දෙවතාවක් පරදින්නට ඕනෑ. මෙන්න මේ අවස්ථාවන් හතරේදී පමණයි, රටේ අගමැතිවරයෙක් ව්‍යවස්ථානුකූලව ඉවත් කරන්නට පුළුවන්.

ගරු කථානායකතුමනි, ඔබතුමාත් අපි සියලු දෙනාත් දන්නවා හිතුවක්කාරකමට රට පැත්තක දමලා, රටේ ජනතාව පැත්තකට විසි කරලා මමත්වය රජ කරවමින් තමන් ගැන හිතලා බලහත්කාරී තීන්දුව ගැනීම තුළ අද මුළු රටම මහා අති භයංකාර තත්ත්වයකට ගෙන ඇවිල්ලා තිබෙන බව. ගරු කථානායකතුමනි, තිබුණු ආණ්ඩුව ඉවත් කරලා, හිටපු අගමැතිවරයා ඉවත් කරලා නීත්‍යානුකූල නොවන ආකාරයට, ව්‍යවස්ථා විරෝධීව නිල නොවන අයුත් අගමැතිවරයෙක්, ඇමති මණ්ඩලයක්, ආණ්ඩුවක් පත් කළා පමණක් නොවෙයි, බහුතරය 113ක් නැති නිසා 113ක බහුතරය හදා ගන්න වෙනමම පාර්ලිමේන්තුවට විරාමයකුත් දුන්නා. නමුත්, සිද්ධ වුණේ මොකක්ද? අපේ ප්‍රගතිශීලී ප්‍රජාතන්ත්‍රවාදය අගය කරන මන්ත්‍රී මණ්ඩලයට විවිධ වරදාන, වරප්‍රසාද, ප්‍රතිලාභ, සන්තෝසම්, සිනිබෝල ලබා දෙන්නටයි උත්සාහ කළේ. මෙම මන්ත්‍රී මණ්ඩලය තමන්ගේ ආත්මය පාවා දුන්නේ නැහැයි කියන එක මා මේ අවස්ථාවේදී සතුටින් ප්‍රකාශ කරනවා. ගරු කථානායකතුමනි, නීත්‍යානුකූල නොවන අගමැතිවරයෙක් ප්‍රමුඛ, ඇමති මණ්ඩලයක් ප්‍රමුඛ නිල නොවන ආණ්ඩුවක් පත් කර ගන්නා.

නමුත්, ප්‍රතිපක්ෂයේ අපි මොකක්ද කළේ? පාර්ලිමේන්තුව රැස් වුණු අවස්ථා ගණනාවකදීම අපි පෙන්නවා දුන්නා, බහුතරය තිබෙන්නේ නිල නොවන ආණ්ඩුවට නොවෙයි; බහුතරය තිබෙන්නේ බලහත්කාරයෙන් ඉවත් කරපු අපේ පාර්ශ්වයට බව. විශ්වාස භංග යෝජනා දෙකකදී අපි එය ඔප්පු කළා. මෙරිම් කම්බුවේ සංයුතිය පිළිබඳ ඡන්දයේදී අපේ මන්ත්‍රී සංඛ්‍යාව පෙන්නවලා දුන්නා. නීත්‍යානුකූල නොවන අග්‍රාමාත්‍යවරයා ප්‍රමුඛ ඒ කාර්යාලයේ මුදල් කප්පාදු කිරීමේ ඡන්දයේදී අපි 123ක් පෙන්නුවා. අර අනිත් ඡන්දවලදී බහුතරය පෙන්නනකොට කිව්වා නේ, කට හඬින් පමණක් ඡන්දය - voice vote එකකින් - බැහැ; ඉලෙක්ට්‍රොනික් ක්‍රමයට ඡන්දය ගන්න ඕනෑ කියලා. අපි ඉලෙක්ට්‍රොනික් ක්‍රමයටත් පෙන්නුවා, නැඟිටලාත් පෙන්නුවා, අත් ඔසවලාත් පෙන්නුවා. පෙන්නවන පුළුවන් හැම ආකාරයටම අපි පෙන්නුවා.

නීත්‍යානුකූල නොවන ඇමති මණ්ඩලයේ මුදල් කප්පාදු යෝජනාවේ ප්‍රතිඵලය මොකක්ද? 122ක් අපේ පාර්ශ්වයට.

ගරු කථානායකතුමනි, දැන දැන ව්‍යවස්ථාව උල්ලංඝනය කරලා, දැන දැන නීතිය කඩලා, වැරදියි කියන එක දැක දැක මේ අය ක්‍රමවේද දෙකක් උපයෝගී කර ගන්නා, ක්‍රමානුකූලව ලෙස අපේ බහුතරය අහෝසි කරන්න. මොකක්ද, පළවෙනි ක්‍රමය? අපේ බහුතරය හොඳට දැක්කා; ඇස් දෙකට හොඳට පෙනුණා; කන්වලට හොඳට ඇහුණා. මේ රටේ පෙර පාසල් දරුවාගේ ඉඳලා වැඩිහිටියා දක්වා ලක්ෂ 220ක් වූ ජනතාව දැනගෙන හිටියා, අපට

බහුතරය කියලා. මේ නිසාම අපේ ප්‍රතිවාදීන් තැනි ගැන්වුණා; ක්ලාන්ත දැමීමා; තුෂ්ණිමිභූත වුණා. ඒ අයට මතක් වුණා, ඒ අය පාලනය කරපු කාලයේ ඉතිහාසය, රාජ්‍ය මර්දනය, රාජ්‍ය භීෂණය, රාජ්‍ය ත්‍රස්තවාදය. ඒක කේන්ද්‍ර කරගෙන මේ සභා ගර්භය තුළ බිහිසුණු ප්‍රහාර එල්ල කළා; මිරිස් කුඩු ප්‍රහාර එල්ල කළා; මුළු රටම අගය කරන විරෝධාර රණ විරුවන්ට, ආරක්ෂක නිලධාරීන්ට වදහිසා දුන්නා. රූප රාමුවල තිබෙනවා, එක මන්ත්‍රීවරයෙක් කිසිම බියක් සැකයක් නැතුව ඒ රණ විරුවන් ළඟට ගිහිල්ලා කම්මුලට ගහනවා. ශාරීරික ප්‍රහාර එල්ල කළා.

ගරු කථානායකතුමනි, එහෙම ප්‍රහාර එල්ල කරලා මේ උත්තරිතර ආයතනයේ පහත මාලයේ කම්බු කාමරයකට ගිහිල්ලා ඒ අය ප්‍රවෘත්ති සාකච්ඡා හරහා ලොවට හුවා දක්වන්නට යෙදුණා, "අපි නිවැරදියි; අපි සුපිරිසිදුයි; අපි හැසිරෙන්නේ බ්‍රාහ්මණයින් වාගේයි" කියලා. නමුත් අපි හැමෝම දන්නවා, මේ සභා ගර්භය තුළ ඒ අය හැසිරුණේ වසලයින් වාගේ කියලා. මහා ලොකුවට කියනවා, බුද්ධ ධර්මයට ගරු කරනවා; බුද්ධ ධර්මය ආරක්ෂා කරනවා කියලා. නමුත්, ඒ අයට අමතක වුණා, උතුම් බුදු වදනක්. බුදුරජාණන් වහන්සේ වසල සූත්‍රයෙන් මෙන්ම මේ විධියට දේශනා කරලා තිබෙනවා:

"න ජව්වා වසලො හොති - න ජව්වා හොති බ්‍රාහ්මණො"

කම්මනා වසලො හොති - කම්මනා හොති බ්‍රාහ්මණො"

ඒ උතුම් බුදු වදන අපි නිර්වචනය කළොත්, "තමන් බ්‍රාහ්මණයෙක් ද, වසලයෙක් ද කියන එක තීන්දු වෙන්වෙන්නේ උත්පත්තියෙන් නොව, ක්‍රියාවෙන්" කියන එකයි එහි ඇත්තේ. එසේම ලොවුතුරා බුදුරජාණන් වහන්සේ දේශනා කළේ. එතකොට පාර්ලිමේන්තු සභා ගර්භය තුළ හැසිරීම් රටාව තුළ කවුද බ්‍රාහ්මණයෝ, කවුද වසලයෝ කියන එකත් මුලු රටම දැනගත්තයි කියන එක මම මේ අවස්ථාවේදී ප්‍රකාශ කරනවා.

ගරු කථානායකතුමනි, දැන් වතාවත් ගණනාවක් අපි අපේ බහුතරය පෙන්වුවා; අපේ වැඩි ප්‍රමාණය පෙන්වුවා; මන්ත්‍රීවරුන්ගේ සංඛ්‍යාව 113 පත්තලාත් පෙන්වුවා.

හරි නම්, ඒ අයට තිබුණා, කැදරකමට, පෙරේතකමට, අසීමිත ආශාවෙන්, බලලෝභිත්වයෙන් වල්මත් වෙලා සිටින්නේ නැතුව, ඉතිරි වුණු නම්බුවත් රැකගෙන, ආණ්ඩුක්‍රම ව්‍යවස්ථාවේ 48 (2) ව්‍යවස්ථාව දිහා බලලා කටයුතු කරන්න. පුංචි හෝ නම්බුවක්, රටේ ගෞරවයක් තිබුණ කණ්ඩායමක් විධියට ආණ්ඩුක්‍රම ව්‍යවස්ථාවේ 48 (2) ව්‍යවස්ථාවට ගරු කරලා, ඒ තනතුරුවලින් ඉවත් වෙලා ගිහිල්ලා, වචනයේ පරිසමාප්ත අර්ථයෙන්ම මහත්මා දේශපාලනයේ නාමයෙන් ඒ අයට කියන්න තිබුණා, "අපට බහුතරයක් නැහැ, අපි මේක පිළිගන්නවා, මේක තමයි යථාර්ථය, දැන් ඔබලා ආණ්ඩුව භාර ගන්න" කියලා. නමුත් එසේ කළේ නැහැ. ඒ මොකද, ගරු කථානායකතුමනි? හරි - වැරැදි, සරු - නිසරුභාවය ඒ අයට තේරුම් ගන්න බැරි වුණා. ලොවුතුරා බුදුරජාණන් වහන්සේ වදාළ, ධම්ම පදයට ඇතුළත් වූ ඒ වැදගත් ගාථාව, ඒ වැදගත් දේශනය මේ මහා ලොකු දේශප්‍රේමීන්ට අමතක වුණා. බහුතරයක් නොමැති නිසා අද ඒ අය මේ සභාව වර්ජනය කර සිටියත් අඩුම ගණනේ කොහේ හෝ කොතක ඉඳගෙන මගේ කථාව අහගෙන ඇති. මම ඒ අයට ධම්ම පදයේ මේ ගාථාව මතක් කරන්න කැමැතියි:

"අසාරෙ සාරමනිනො - සාරෙ වාසාරදස්සිනො"

තෙ සාරං නාධිගච්ඡන්ති - මිථිසාසංකප්පගොචරා"

තමා ඉදිරියේ තිබෙන දේ සරුයි කියා දැක දැක "නැහැ, ඒක සරු නැහැ. ඒක නිසරුයි." කියා තමන් කියනවා. තමන් ළඟ තිබෙන දේ නිසරුයි කියා දැක දැක, "නැහැ, මේක නිසරු නැහැ. මේක සරුයි" කියා කියනවා. හරි වැරැද්ද තෝරා බේරා ගන්නට බැහැ. සරු නිසරුභාවය තෝරා ගන්නට බැහැ. ඒ නිසා ඒ අය ප්‍රතිපත්තිගරුක දේශපාලනයක් අනුගමනය කිරීම සම්පූර්ණයෙන්ම -සහමුලින්- ප්‍රතික්ෂේප කළා.

ගරු කථානායකතුමනි, වැරැදි විධියට අගමැති ප්‍රමුඛ ආණ්ඩුව අස් කළා. නීති විරෝධීව පුද්ගලයකු සහ කණ්ඩායමක් පත් කළා. ඒ අයට 113ක මන්ත්‍රීවරුන් සංඛ්‍යාවකගේ කැමැත්තත් නැති කොට පාර්ලිමේන්තුවත් කල් දැමීමා, 113 හදාගන්න. ඒ ඔක්කෝම කර ගන්නට බැරිව ළඟාවෙන මොහොතේ ආණ්ඩුක්‍රම ව්‍යවස්ථාව උල්ලංඝනය කරලා හිටිහැටියේම පාර්ලිමේන්තුව විසුරුවා හැරියා. ආණ්ඩුක්‍රම ව්‍යවස්ථාවේ ව්‍යවස්ථා වික කියවා නොවෙයි මේ තීන්දුව ගත්තේ. මමත් ඇත්තටම දැන ගන්න කැමැතියි, මොන නීති විශාරදයාද, මොන නීති කණ්ඩායමද, මේ පාර්ලිමේන්තුව විසුරුවීමේ උපදෙස් ලබා දුන්නේ කියා. ආණ්ඩුක්‍රම ව්‍යවස්ථාවේ 33.(2) (ඇ), 62.(2), 70.(1) කියන ව්‍යවස්ථා දිහා බලන්නේ නැතිව ඒ වැරැදි තීන්දුව ගත්තා.

පාර්ලිමේන්තුව විසුරුවීම පිළිබඳව ශ්‍රේෂ්ඨාධිකරණය තහනම් නියෝගයක් ලබා දීලා, ඒ නඩුව විභාග කරලා අවසන් කරලා දැන් මුළු රටම, මුළු ලෝකයම බලාගෙන ඉන්නවා, තීන්දුව ලබා දෙනතුරු. සදාචාරසම්පන්න දේශපාලන ගමනක් යන පුද්ගලයෙක් සහ කණ්ඩායමක් හැටියට අපි සියලු දෙනාම ඒ කාරණාව පිළිබඳව වැඩිදුර කථා කරන්නට යන්නේ නැහැ.

ගරු කථානායකතුමනි, ආණ්ඩුක්‍රම ව්‍යවස්ථාවක් කියන්නේ මොකක්ද? රටක තිබෙන උත්තරිතර නීතිය. මේ උත්තරිතර නීතිය රැක ගන්නට, ආරක්ෂා කරන්නට අපේ රටේ පුරවැසි පරපුරේ අපි සියලුම දෙනා බැඳී සිටිනවා. ඒක පුරවැසි වගකීමක්; ජනතා වගකීමක්; අපි සියලු දෙනාගේම වගකීමක්. ආණ්ඩුක්‍රම ව්‍යවස්ථාවේ වැදගත්කම ගැන ඇමෙරිකා එක්සත් ජනපදයේ ප්‍රවීණ ජනාධිපතිවරයෙක්ව සිටි ඒබ්‍රහම් ලින්කන් මැතිතුමා මෙලෙස ප්‍රකාශ කරලා තිබෙනවා.

"කොංග්‍රස් මණ්ඩලය හා අධිකරණය යන දෙඅංශයේ ම සැබෑ ස්වාමිවරුන් වන්නේ ජනතාව වන අප ය. එය එසේ වනුයේ ආණ්ඩුක්‍රම ව්‍යවස්ථාව බිඳ දැමීමට හෝ විකෘති කිරීමට නොව ආණ්ඩුක්‍රම ව්‍යවස්ථාව විකෘති කරන්නන්ගෙන් මැඩපැවැත්වීම පිණිසයි." තවද ලින්කන් ජනාධිපතිතුමා සඳහන් කර තිබෙනවා, "ආණ්ඩුක්‍රම ව්‍යවස්ථාව තුළ අන්තර්ගත කිසිදු කරුණක් විකෘති කිරීම සිදු නොකරන්න. එය එසේම පවත්වාගෙන යා යුතුයි. මක් නිසාද, එය අපගේ නිදහසේ එකම ආරක්ෂකයා වන බැවිනි." කියා.

Hon. Speaker, the events of the past six weeks have resulted in creating a constitutional crisis of immense and monumental proportions. The abominable and despicable acts of the

[මුලාසනයේ අණ පරිදි ඉවත් කරන ලදී.]

[அகக்ரீராசனக் கட்டளைப்படி அகற்றப்பட்டிருந்தது]

[Expunged on the order of the Chair.]

have brought about an anarchical situation in our motherland. It has promoted chaos, uncertainty, helplessness in our society as a whole. In such a milieu, it should be the responsibility of all right-minded citizens to champion the cause of constitutionality, democracy,

[ගරු සජිත් ප්‍රේමදාස මහතා]

justice and fairness. We on this side of the political aisle, shall - to use former President John F. Kennedy's words - "...pay any price, bear any burden, meet any hardship, support any friend, oppose any foe to assure the survival of liberty, constitutionalism and democracy."

Sir, it is most appropriate, at this particular juncture, for all of us to remind ourselves of two famous statements made by President Abraham Lincoln with regard to the importance of protecting the Constitution. He said:

"We the people are the rightful masters of both Congress and the courts, not to overthrow the Constitution but to overthrow the men who pervert the Constitution."

He also stated:

"Don't interfere with anything in the Constitution. That must be maintained, for it is the only safeguard of our liberties."

ගරු කථානායකතුමනි, රටේ ව්‍යවස්ථාවේ ඒ අදාළ ව්‍යවස්ථාවලට අනුව, මේ අතිඋතුම් වූ සභා ගර්භයේ උපරිම විශ්වාසය, වැඩිම විශ්වාසය තිබෙන්නේ ගරු රනිල් වික්‍රමසිංහ මැතිතුමාටයි කියන කාරණය මා ප්‍රකාශ කර සිටිනවා. ඒක සත්‍යයක්. ඒක යථාර්ථයක්. ඒක අපට ප්‍රතික්ෂේප කරන්නට බැහැ. සත්‍ය ඉදිරියේ සත්‍යයට ගරු කරලා, ව්‍යවස්ථාව ඉදිරියේ ව්‍යවස්ථාවේ ප්‍රතිපාදනවලට ගරු කරලා, නියමිත ක්‍රමවේදයට, නීත්‍යානුකූලව, නිර්ව්‍යාජව ඒවා අනුගමනය කරන්නට අපි හැමෝම වග බලාගන්නට ඕනෑ.

ගරු කථානායකතුමනි, නීත්‍යානුකූල රජයක් නොතිබීම තුළ අද අපි හැමෝම දන්නවා, අපේ රට අන්ත ප්‍රපාතයට වැටෙන බව.

ජනතාව ඉමහත් අසරණභාවයකට ලක් වෙලා තිබෙනවා, සංවර්ධනය ඇණ හිටලා තිබෙනවා, අපේ රටට ලැබෙන්න තිබුණු වටිනා විදේශ ආධාර සම්පූර්ණයෙන් ප්‍රතික්ෂේප වෙලා තිබෙනවා. අද රට තුළ සාමාන්‍ය ජනතාවට ඉඩම් බෙදෙන්නේ නැහැ; ගෙවල් හැදෙන්නේ නැහැ; කෘෂිකර්මාන්ත සංවර්ධනය ක්‍රියාත්මක වෙන්නේ නැහැ. ඒ වාගේම වාරිමාර්ග සංවර්ධනය ඇණ හිටලා. ධීවර ප්‍රජාවට සහන නැහැ. රාජ්‍ය සේවක ක්ෂේත්‍රය මුළුමනින්ම අසරණ වෙලා, මධ්‍යම පන්තිය අනාථ වෙලා. සැහැල්ලු රේල්ලු සංවර්ධන ව්‍යාපෘතිය සඳහා රටට ලැබෙන්න තිබුණු ආධාර හකුළා ගෙන තිබෙනවා. ඒ විතරක් නොවෙයි. සහග්‍ර අභියෝගනා ගිණුමෙන් - Millennium Challenge Account - ඇමෙරිකා එක්සත් ජනපදය රටේ සංවර්ධනය වෙනුවෙන් කැප කළ කෝටි ප්‍රකෝටි ගණන් ඩොලර් අපේ රටට අහිමි වෙලා තිබෙනවා. අද අපේ රට කොච්චර කඩා වැටීමකට ලක් වෙලා තිබෙනවාද කිව්වොත්, අපේ රටේ දුක් විඳින, අපේ රජයක් තුළ රැක ගත්තු පිළිකා රෝගීන්ටත් අද ඒ අත්‍යවශ්‍ය බෙහෙත් අහිමි වෙලා තිබෙනවා. අද ගම් උදාව නතර වෙලා; ගම් පෙරළිය නතර වෙලා. "එන්ටර්ප්‍රයිස් ශ්‍රී ලංකා" වැඩසටහන සහමුලින්ම නතර කර තිබෙනවා.

ග්‍රාම රාජ්‍ය වැඩ පිළිවෙළ නතර වෙලා. රටේ ජනතාව වෙනුවෙන් රටේ සංවර්ධනයේ ඉහළම තලයේ තිබෙන ඒ මහා සංවර්ධන ව්‍යාපෘතිය සම්පූර්ණයෙන්ම අද නතර වෙලා.

ගරු කථානායකතුමනි, මගේ පියාණන් මේ රටේ පාසල් දුරුවන් හතළිස්තුන් ලක්ෂයකට නිල ඇඳුම් ලබා දුන්නේ "දෙපැත්ත පත්තුවන විලක්කුවක්" හැටියට රට තිබුණු කාලයේදීයි.

දැන් මොන විලක්කුවක්වත් පත්තුව වෙලා නැහැ. නමුත්, හතළිස්තුන් ලක්ෂයක්, හතළිස්හතර ලක්ෂයක් වන පාසල් දුරුවන්ට දැන් මහා ගින්නදරක් පත්තුව වෙලා තිබෙනවා. මොකද, කොයි තරම් දේශාභිමානී, දේශාලයෙන් පිරුණු, දේශානුරාගය වැක්කෙරෙන ආණ්ඩුවක් -නිල නොවන- පත් කර ගත්තාද කිව්වොත්, ඊ ළඟ අවුරුද්දේ පාසල් දරුවන්ට නිල ඇඳුම් ටික ලබා දෙන්න මේ රජය අපොහොසත් වෙලා තිබෙන නිසා. මම මේ අවස්ථාවේ අතිගරු ජනාධිපතිතුමාගෙන් ඉතාම ඕනෑකමින් හා කරුණාවෙන් ඉල්ලීමක් කරනවා. තව දුරටත් ඔබතුමා බලා සිටින්නට එපා. ඔක්තෝබර් 26 වෙනි දා සිට ගත්ත මේ ක්‍රියාමාර්ග ව්‍යවස්ථානුකූල නොවන බව, නීති විරෝධී බව මුළු රටම පිළිගෙන තිබෙනවා. ඒ නිසා, දැන්වත් අපේ මාතෘ භූමිය රැක ගන්නට; අපේ මාතෘ භූමිය ඇද වැටී තිබෙන මේ ප්‍රපාතයෙන් ගොඩ ගන්නට, මේ සභා ගර්භයේ වැඩිම විශ්වාසය තිබෙන; උපරිම විශ්වාසය තිබෙන රනිල් වික්‍රමසිංහ මැතිතුමා මේ රටේ අගමැතිතුමා බවට පත් කරන්න කියලා මම මේ සභා ගර්භයේ සිට ඉල්ලීමක් කරනවා.

ගරු කථානායකතුමනි, ඔබතුමා ප්‍රමුඛ මේ මන්ත්‍රීවරුන් සියලු දෙනාටත්, විශේෂයෙන්ම අපේ රටේ ලක්ෂ 220කට අධික වූ ජනතාවටත් වැදගත් වන කරුණක් මේ අවස්ථාවේ දී ඉස්මතු කරන්නට මම කැමතියි.

ගරු කථානායකතුමනි, මේ වනවිට ඔබතුමාගේ ශක්තිය තුළ, මූලික අයිතිවාසිකම් පෙන්සම් පැනවීමේ ඒ ව්‍යවස්ථානුකූල බලය තුළ, ඒ වාගේම ස්වාධීන අධිකරණයේ පිහිට පැතීම තුළ අපේ රටේ ආණ්ඩුක්‍රම ව්‍යවස්ථාව, රටේ ජනතාවගේ දේශපාලන අයිතිය, පරමාධිපත්‍යය අප රැක ගනිමින් සිටිනවා. අපි මූලික අයිතිවාසිකම් පෙන්සම් ඉදිරිපත් කිරීම අපේ ආණ්ඩුක්‍රම ව්‍යවස්ථාවේ III වැනි පරිච්ඡේදය හරහා තමයි ක්‍රියාත්මක කරන්නේ. රටක ජීවත් වන ජනතාවගේ දේශපාලන සහ සිවිල් අයිතින් පිළිබඳ පූර්ණ විග්‍රහයක් මේ III වැනි පරිච්ඡේදයේ තිබෙනවා.

ඒවා කඩ නොකළ යුතු බවට ඉතාමත් ශක්තිමත්ව ආණ්ඩුක්‍රම ව්‍යවස්ථාවේ III වැනි පරිච්ඡේදයේ සඳහන් වෙලා තිබෙනවා. ගරු කථානායකතුමනි, ආණ්ඩුක්‍රම ව්‍යවස්ථාවේ විවිධ ව්‍යවස්ථා, විවිධ පරිච්ඡේද ගැඹුරින් අධ්‍යයනය කරනකොට මා දකින උනන්දුවක් තිබෙනවා. මා විශ්වාස කරනවා, ඉදිරි කාල වකවානුවේ දී සියලුම පාර්ශ්වයන්ගේ ආශීර්වාදය තුළ රට වෙනුවෙන්, දැය වෙනුවෙන්, මේ රටේ පුරවැසි පරපුර වෙනුවෙන් මේ අඩුපාඩුව, මේ උනන්දුව සංශෝධනයකට ලක් කරන්න ඕනෑ කියලා.

ආණ්ඩුක්‍රම ව්‍යවස්ථාවේ VI වැනි පරිච්ඡේදය කෙරෙහි ගරු කථානායකතුමාගේ අවධානය යොමු කරන්න මා කැමැතියි. ආණ්ඩුක්‍රම ව්‍යවස්ථාවේ VI වැනි පරිච්ඡේදයේ සඳහන් වෙනවා, රාජ්‍ය ප්‍රතිපත්තිය මෙහෙයවීමේ මූල ධර්ම සහ මූලික යුතුකම් පිළිබඳව. කොටින්ම කියනවා නම්, රජයක් ආණ්ඩු බලය අතට ගෙන රට පාලනය කරනකොට මහ ජනතාව වෙනුවෙන් කළ යුතු යුතුකම් සම්බන්ධයෙන් එහි සඳහන් වෙනවා. සරලව කියනවා නම්, ආණ්ඩුක්‍රම ව්‍යවස්ථාවේ III වැනි පරිච්ඡේදයේ සඳහන් වෙන්නේ, රටක පුරවැසියන්ගේ සිවිල් සහ දේශපාලන අයිතිවාසිකම් සම්බන්ධයෙනුයි. ආණ්ඩුක්‍රම ව්‍යවස්ථාවේ VI වැනි පරිච්ඡේදයේ සඳහන් වෙන්නේ, රටක ජනතාවගේ ආර්ථික සහ සමාජයීය අයිතිවාසිකම් සම්බන්ධයෙනුයි. හැබැයි මේ ආණ්ඩුක්‍රම ව්‍යවස්ථාව තුළ තිබෙන බරපතළ උනන්දුව වරදක් හැටියට මා දකිනවා. මොකක්ද? ජනතාවගේ ආර්ථික, සමාජයීය ජීවත් වීමේ අයිතිය, ශුභ සාධන අයිතිය සහ සහන අයිතියයි. ආණ්ඩුක්‍රම ව්‍යවස්ථාවේ VI වැනි පරිච්ඡේදයේ 29වන ව්‍යවස්ථාවෙන් කියනවා, ඉහත සඳහන් වූ ආකාරයට ආණ්ඩුවක් ගෙන යා යුතු වුවත්, මේ අයිතීන් පිළිබඳව අධිකරණයට ගිහින් ඒවා අභියෝගයට ලක් කරන්නට බැහැයි කියලා.



ගරු කථානායකතුමනි, එහෙම නම් අපි මේ ජීවත් වෙන්නේ යල් පැන ගිය යුගයක, යල් පැන ගිය ව්‍යවස්ථාවක් තුළයි. අපට මතකයි, දෙවන ලෝක මහා සංග්‍රාමයේ ජයග්‍රහණයෙන් පසුව ඒ ජයග්‍රාහී රටවල් එක්සත් ජාතීන්ගේ සංවිධානය තුළ සිවිල් සහ දේශපාලන අයිතිවාසිකම් පිළිබඳව ප්‍රඥප්තියක් සම්මත කර ගත් බව.

එම ජයග්‍රාහී, බලවත් රටවල් එය සම්මත කර ගත්තේ මානව අයිතිවාසිකම් පිළිබඳව ඒ අය දැරූ අර්ථ කථනය අනුවයි. හැබැයි ගරු කථානායකතුමනි, එක්දහස්නවසිය පණස් ගණන්වල, හැට ගණන්වල මානව අයිතිවාසිකම් ගැන කථා කළ ඔය බලවත් රටවලට යටත් වෙලා සිටි රටවල් ක්‍රම ක්‍රමයෙන් නිදහස ලබනකොට ඔවුන් නොබැඳි රටවල සංවිධානය හැටියට නිර්මාණය වුණා. ඒ අය NAM - Non-Aligned Movement - කියලා තමයි කිව්වේ. තවත් සමහරෙක් 77 කණ්ඩායම - Group of 77 - කියා සඳහන් කළා. "මානව අයිතිවාසිකම් කියන්නේ සිවිල් අයිතියයි, දේශපාලන අයිතියයි පමණක් නොවෙයි, අපට ආර්ථික අයිතියක් තිබෙනවා; සමාජයීය අයිතියක් තිබෙනවා; බඩගින්නෙන් තොර ජීවිතයක්, සෞභාග්‍ය සම්පන්න ජන ජීවිතයක්, ශක්ති සම්පන්න පුරවැසි පරපුරක් බිහි කිරීම සඳහා වන අයිතියක් තිබෙනවා, පත් වන හැම රජයක්ම ඒ මානව අයිතීන් සුරක්ෂා කරන්න ඕනෑ" කියා ඒ අය කිව්වා. මට මතක හැටියට ඒ එක්දහස්නවසිය හැට ගණන්වල අග භාගයේයි. එක්සත් ජාතීන්ගේ ප්‍රඥප්තියට - UN Charter එකට - the International Covenant on Economic, Social and Cultural Rightsත් ඇතුළත් වුණා. දැන් UN Charter එක 1960 ගණන්වලින් ඉස්සරහට ගිහින් තිබෙනවා. නමුත්, අපේ රටේ ජනතාව සමාජයීය සහ ආර්ථික අයිතීන් වෙනුවෙන් අධිකරණයට ගිහින් අභියෝග කරන එක අපේ ආණ්ඩුක්‍රම ව්‍යවස්ථාව පිළිගන්නේ නැහැ. "යථාර්ථවාදී කථාවක් නොවෙයි මේ කරන්නේ, එතකොට කොහොමද ආණ්ඩුවක් කරගෙන යන්නේ? මූලික අයිතිවාසිකම් නඩුවලට පෙනී සිටිමින් හැමදාම උසාවියේ ඉන්න වෙයි" කියා මෙහිදී නීති ක්ෂේත්‍රයේ සමහර ප්‍රවීණයන් කියන්න පුළුවන්. මම ඒ මතය දරන්නේ නැහැ. ගරු කථානායකතුමනි, බිහි වන හැම රජයකටම, අපේ ආණ්ඩුක්‍රම ව්‍යවස්ථාවේ හයවන පරිච්ඡේදය හරහා නෛතික බැඳීමක් ඇති කරන්න ඕනෑ. තමන් රට පාලනය කරනකොට, තමන්ගේ රාජ්‍ය ප්‍රතිපත්ති දියත් කරන්න ඕනෑ තම තමන්ගේ ඕනෑ එපාකම්වලට නොවෙයි; තමන් නියෝජනය කරන පෙළැන්තියක්, කණ්ඩායමක් වෙනුවෙන් නොවෙයි; තමන් කැමැති ජන කොට්ඨාසයක් වෙනුවෙන් නොවෙයි කියන කාරණය අවධාරණය කරන්න ඕනෑ.

මේ රටේ ලක්ෂ 220ක ජනතාවට දේශපාලන සහ සිවිල් අයිතිවාසිකම් වෙනුවෙන් ශ්‍රේෂ්ඨාධිකරණයට යන්න පුළුවන් නම්, රජයක් තුළින් ක්‍රියාත්මක කෙරෙන ජනතාවාදී ක්‍රියාවල උනතාවක් තිබෙනවා නම් එතැනටත් අපි එම ඉඩ ප්‍රස්තාව සලසන්න ඕනෑ. එතකොට ඕනෑම ආණ්ඩුවකින් යම් යම් විෂමතා සිදු වෙනවා නම්, යම් යම් අඩු පාඩුකම්, උනතා සිදු වෙනවා නම්, ඒ සියල්ලම මහ හරවන්න අපට ඒක ශක්තියක් වෙනවා. තමන් කුමන පක්ෂයකින් පත් වුණත්, තමන්ගේ රාජ්‍ය ප්‍රතිපත්තියේ තිබෙන අඩු පාඩුකම්, අඩු ලුහුඬුකම් ආර්ථික හා සමාජයීය ක්ෂේත්‍රය වෙනුවෙන් අධිකරණය ඉදිරියේ අභියෝගයට ලක් කරන්න පුළුවන්ය කියන බිය සහ තැනිගැන්වීම තුළ, ඒ අයටත් සොදුරු පාලකයන්; සැදැහැවත් පාලකයන් බවට පත් වෙන්න සිදු වෙනවා; ජනතාවාදී, ජනහිතකාමී, දේශ හිතෛෂී, සමාජ හිතෛෂී, ජාති හිතෛෂී, ජනතා හිතෛෂී පාලකයන් බවට පත් වෙන්න සිදු වෙනවා.

ගරු කථානායකතුමනි, දැන් මගේ කථාවේ අවසාන කොටසට ප්‍රවේශ වන්නට මා කැමතියි.

Sir, it is my fervent and sincere belief that during this shameful escapade you have acted in the most noble and bravest manner in protecting the Constitution and the rights of the Parliamentarians and the democratic masses

in the country as a whole. You, honourable Sir, have acted as a bulwark against autocracy, authoritarianism and dictatorship.

I would like to salute you with a quotation from the late Martin Luther King. He stated, "The ultimate measure of a man is not where he stands in moments of comfort and convenience, but where he stands at times of challenge and controversy."

Hon. Speaker, I myself and all of us salute you!

ගරු කථානායකතුමනි, පසුගිය ඔක්තෝබර් 26වන දා සිට අපේ ආණ්ඩුක්‍රම ව්‍යවස්ථාව උල්ලංඝනය කරමින් අප රට තුළ සිදු වුණු මේ දුර්දාන්ත ක්‍රියාදාමය තුළ, ප්‍රජාතන්ත්‍රවාදය සහ ව්‍යවස්ථාව සුරක්ෂා කිරීම වෙනුවෙන්, රටේ දේශපාලන නිදහස සහ ස්වෛරීත්වය, ජනතා අයිතිය වෙනුවෙන් ඔබතුමා මහා පවුරක් ලෙස කටයුතු කළ ආකාරය සදා අමරණීයයි; සැබැවින්ම නිර්මලයි. එම ක්‍රියාදාමය අතිවිශිෂ්ටයි; අතිශ්‍රේෂ්ඨයි. අපේ රටේ ඉතිහාස පොතේ මේ කාල වකවානුව පිළිබඳව ලියැවෙනකොට ඔබතුමාගේ ක්‍රියාකාරිත්වය, ඔබතුමාගේ නාමය රන් අකුරින් ලියැවෙනවා නොඅනුමානයයි.

විශේෂයෙන්ම මාර්ටින් ලූතර් කිං මැතිතුමා කළ ප්‍රකාශයක් හරහා මගේ උපහාරය ඔබතුමාට පුද කරන්නට කැමැතියි. "මිනිසා මනිනු ලබන අවසන් මිම්ම වනුයේ, සුවදායක සහ පහසු අවස්ථාවන්හි ඔහු සිටින ස්ථානය හෝ දරන ස්ථාවරය නොව අභියෝගාත්මක හා මතභේදාත්මක අවස්ථාවන්හි ඔහු සිටින ස්ථානය හා දරන ස්ථාවරයයි" කියා එතුමා ප්‍රකාශ කළා.

ගරු කථානායකතුමනි, අද සිදු වන මේ ඓතිහාසික ක්‍රියාදාමය තුළ ගරු රනිල් වික්‍රමසිංහ මැතිතුමාට මෙම ගරු සභාවේ ඉහළම විශ්වාසය සහ උපරිම සහාය තිබෙන බව සනාථ වනවා නොඅනුමානයයි, එය ස්ථිරයි. එය තහවුරු වනවාත් සමඟම අපේ මාතෘ භූමියේ නව සංවර්ධන ගමනක ආරම්භය සනිටුහන් වෙයි කියා අප විශ්වාස කරනවා. ඒ ගමන මේ රටේ සාමාන්‍ය ජනතාව රජ කරවන ගමනක්; මේ රටේ දුකෙන් පෙළෙන ජනතාව සැපතට පත් කරන ගමනක්; නැති බැරි, ඇති හැකි පරතරය ඉවත් කරන ගමනක්; දුප්පත් මනුෂ්‍යයාට සහන ලබාදෙන ගමනක්; මේ රටේ නිහඩ බහුතරය අසහනයෙන්, පීඩනයෙන් මුදා ගන්නා ගමනක්; නූපත් දැරුවාගේ සිට ජන සමාජයේ සියලුදෙනා සුරක්ෂා කරන ගමනක්; ප්‍රකෝටිපතියන් සුපෝෂිතයන් බවට පත් කරනවා වෙනුවට, දුප්පත්, සාමාන්‍ය ගැමි සහ නාගරික ජනතාව සුබිත මුදිත කරවන ගමනක්.

Sir, today is a historic day. It is a momentous occasion in our democratic political history; it is a day when democracy triumphs over tyranny, a day when dictatorship will be defeated and overcome by democracy and it is a day where freedom and liberty will conquer despotism, nepotism and autocracy. Sir, it will also be a day which heralds the dawn of a new beginning where the needs and aspirations of the poor and the downtrodden will be prioritized over that of the rich, where the silent majority will be politically, socially and economically empowered. This new beginning will create seamless prosperity for the Sri Lankans of all walks of life and to achieve this objective, we are all willing to sacrifice our lives.

I thank you.

[අ.භා.1.47]

**ගරු මංගල සමරවීර මහතා**

(மாண்புமிகு மங்கல சமரவீர)

(The Hon. Mangala Samaraweera)

ගරු කථානායකතුමනි, මට අවස්ථාව ලබා දුන්නට ඔබතුමාට බොහෝම ස්තූතියි. ගරු සභීන් ප්‍රේමදාස මැතිතුමා විසින් ඉදිරිපත් කරන ලද ගරු රනිල් වික්‍රමසිංහ මැතිතුමා කෙරෙහි විශ්වාසය ප්‍රකාශ කිරීමේ යෝජනාව මම මේ අවස්ථාවේ ස්ථිර කරන්නට කැමැතියි.

ගරු කථානායකතුමනි, 1948 අප රට නිදහස ලබාගත් දින සිට අපේ රට වරින් වර විවිධ දේශපාලන අර්බුදයන්ට මුහුණ දී තිබෙනවා. එම කාලය තුළ අප රටේ රාජ්‍ය නායකයන් දෙපොළක් ඝාතනය කළා. ඒ වාගේම මා කුඩා දරුවෙක් හැටියට සිටියදී 1962 ඇති වූ හමුදා කුමන්ත්‍රණය මට තවමත් මතකයි. ඉන් පසුව 1971 සහ 1989 දකුණේ තරුණ කැරලි දෙකකට මුහුණ දෙන්න මේ රටට සිදු වුණා. ඒ වාගේම 1989 සිට අවුරුදු 26ක් තිස්සේ මහා විනාශකාරී යුද්ධයකට අපේ රට තල්ලු වුණා.

නමුත් ඇත්තවශයෙන්ම කියතොත් මේ කාලය පුරාම විවිධාකාරයේ අර්බුද තිබුණත්, ඔක්තෝබර් මාසයේ 26 වැනිදා රාත්‍රියේදී අපේ රට තල්ලු වුණු අර්බුදය තරම් භයානක ව්‍යවස්ථාදායක අර්බුදයක් මේ රට තුළ නිර්මාණය වුණේ නැහැ. මම හිතන්නේ ඉතිහාසය විසින් යම් කිසි දවසක ඔක්තෝබර් 26 වැනිදා ශ්‍රී ලංකාවේ කළු සිකුරාදා හැටියට නම් කරා වි. මොකද, මේ රටේ ව්‍යවස්ථාදායකය, ප්‍රජාතන්ත්‍ර විරෝධීව ව්‍යවස්ථා විරෝධීව බල මාරු කිරීමක් කරන්නට උත්සාහ කළා. ලංකා ඉතිහාසයේ ප්‍රථම වතාවට නීත්‍යානුකූල අගමැතිවරයා ඒ වාගේම නීත්‍යානුකූල කැබිනට් මණ්ඩලය සම්පූර්ණයෙන්ම නීති විරෝධී ලෙස අයිත්ත කළා. ඒ තත්ත්වය තුළ මුළු රටම මේ වෙනකොටත් විනාශයේ දොරකඩට ඇවිත් තිබෙනවා. ඒ සිද්ධිය වෙලත් සති හයක් වෙනවා. මේ කාලයේදී විශේෂයෙන්ම ඔබතුමා ව්‍යවස්ථාදායකයේ අයිතිවාසිකම් වෙනුවෙන්, ප්‍රජාතන්ත්‍රවාදය වෙනුවෙන් දැවැන්ත සටනක් තනියම ඔය පුටුවේ ඉදගෙන දියත් කළා. තවත් අවුරුදු දහස් ගණනාවක් යනතුරු මේ රටේ ප්‍රජාතන්ත්‍රවාදය ගරු කරන ජනතාව ඔබතුමා කළ ඒ සේවය අමතක කරන්නේ නැහැ. ඒ වාගේම පක්ෂය දෙකක කරන්නට හැදුවා. අපේම නායකයන්ට අගමැතිකම දෙන්නට හැදුවා. ඔබතුමාට අගමැතිකම දෙන්නට හැදුවා. සභීන් ප්‍රේමදාස මැතිතුමාට අගමැතිකම දෙන්නට හැදුවා. අපේ මැති ඇමතිවරුන්ට කෝට් ගණන් දෙන්න හැදුවත් අද මුළු පක්ෂයම එකාමෙන් මෙතැනට එක් රැස්වෙලා ඉන්නේ, රනිල් වික්‍රමසිංහ මහතා ගැන විශ්වාසය පළ කරන්නත්, ඊටත් වඩා ප්‍රජාතන්ත්‍රවාදය ගැනත්, ව්‍යවස්ථානුකූල පාලනයක් ගැනත් අපේ විශ්වාසය පළ කරන්නයි. මම දැක්කා, අපේ ජනාධිපතිතුමා -අපේ කියා තවමත් කියන්න පුළුවන්. මොකද, අපි තමයි එතුමාට ඡන්දය අරගෙන දුන්නේ. මටත් අපේ කියන්න පුළුවන්. මොකද දකුණෙන් මම එතුමාට දිනවා දුන්නේ මාතර විතරයි. මාතර ආසනයක් දිනා ගත්තා.- ඔහුගේම සම්මේලනයට පසුගිය 4 වැනිදා ගිහිත් කියනවා, "ආණ්ඩුවක් නැති එක සාමාන්‍ය දෙයක්." කියා.

ලංකාවට ආණ්ඩුවක් නැති එක අලුත් දෙයක් වුණාට, ලෝකයේ තවත් රටවල් ආණ්ඩු නැතිව තිබෙනවාලු. උදාහරණයක් හැටියට එතුමා පෙන්නුවේ ජර්මනිය. ජර්මනිය ආණ්ඩුවක් නැතිව මාස ගණනාවක් තිබුණා ලු. මේක සම්පූර්ණයෙන්ම අසත්‍යයක්. ගරු කථානායකතුමනි, පසුගිය 2017 වසරේ ජර්මනියේ මහා මැතිවරණයක් පැවැත්වුවා. ජර්මනියේ මහා මැතිවරණයෙන් පසුව කිසිම පක්ෂයකට බහුතරයක් තිබුණේ නැහැ. අන්න ඒ නිසා ඒ අය මාස ගණනාවක්

තිස්සේ බහුතරය ලබා ගැනීම සඳහා විවිධ පක්ෂ අතර සාකච්ඡා තිබුණ එක ඇත්ත ගරු මන්ත්‍රීවරුනි. නමුත් ගරු කථානායකතුමනි, ඒ හැම මොහොතකදීම ආණ්ඩුවක් තිබුණා. මොකද, 2018 මාර්තු මාසයේ ඒ අලුත් හවුල් ආණ්ඩුව දිවුරුම් දෙනතෙක් ඇන්ජලා මර්කල් සහ කැබිනට් මණ්ඩලය දිගින් දිගටම ඒ රටේ හිඩැසක් නැතිව පවත්වා ගෙන ආවා. අද ස්වීඩනයේ ඒ වාගේ තත්ත්වයක් තිබෙනවා. ස්වීඩනයේ මහා මැතිවරණයෙන් පසුව තවමත් ස්ථාවර රජයක් නැති වුණත්, හිටපු අගමැතිවරයා සහ ඇමති මණ්ඩලය තවමත් ඒ රට පාලනය කරනවා. ඒ විතරක් නොවෙයි. අපේ ජනාධිපතිතුමා දන්නේ නැතිවද දන්නේ නැහැ, බොහෝ රටවල ව්‍යවස්ථාවේම ඒ ගැන සඳහන්ව තිබෙන බව. විශේෂයෙන්ම එතුමා කථා කළ ජර්මනියේ පවා එසේ තිබෙනවා. ඒ රටේ විනාශයකටවත් නායකයෙක් නොසිටින්නට කටයුතු කරන්නේ නැහැ. ජර්මන් පාර්ලිමේන්තුවට විශ්වාස භංග යෝජනාවක් ගෙනෙනවා නම්, ඒ විශ්වාස භංග යෝජනාවේ තිබෙන්න ඕනෑ විශ්වාස භංගය පැරදුණොත් ඒ වෙනුවට එන නායකයාගේ නම. ඒ හඳුන්වා දීලා තිබෙන්නේ, Selective No-confidence Motion කියන ක්‍රමයයි. ඒකෙන් පිළිගන්නවා, ඇත්තවශයෙන්ම කිසිම රටකට දවසක් නොවෙයි පැයක්වත් ආණ්ඩුවක් නැතිව නොතිබිය යුතුයි කියා. මොකද, පැයක් දෙකක් නොවෙයි මේ වන විට සති හයක් තිස්සේ ආණ්ඩුවක් නොමැතිවීමේ ඵලවිපාක දැනට අපට පෙනෙන්න පටන්ගෙන තිබෙනවා. නීත්‍යානුකූල අගමැති රනිල් වික්‍රමසිංහ මහතා බලහත්කාරයෙන් පළවා හැර කැලෑ නීතිය යටතේ නව අගමැතිවරයෙක් සහ කැබිනට් මණ්ඩලයක් පත් කිරීමට ගත්ත නිව ක්‍රියා මාර්ගය පාර්ලිමේන්තුව ප්‍රතික්ෂේප කළා.

මේවනකොට අධිකරණයෙන් තහනම් නියෝගයක් ලබා දී තිබෙනවා. මෙසේ නීත්‍යානුකූල නොවන අන්දමට බලයෙන් පහ කළේ, 2015දී මෙමුණිපාල සිරිසේන ජනාධිපතිවරයාත් සමඟම මේ රටේ අගමැතිවරයා හැටියට රනිල් වික්‍රමසිංහ මහතා ජනවරමක් ලබා ගත්තායින් පසුව.

මට මතකයි, ඒ වාගේම මෙතැන ඉන්න හැම කෙනෙකුටම මතක ඇති, එදා අපි ගමක් ගමක් ගානේ පෝස්ටර් ගැහුවේ "මෙමුණි ජනපති කරමු - රනිල් අගමැති කරමු" කියලායි. මෙන්න මේ සටන් පාඨයට තමයි ලක්ෂ 63ක ජනතාවක් තමන්ගේ ඡන්දය පාවිච්චි කළේ. ඇත්ත, ජනවාරි 08වැනි දා පැවැති ඡන්දයෙන් පසු අපි මේ පාර්ලිමේන්තුවට එනකොට එක්සත් ජාතික පක්ෂයට මන්ත්‍රීවරු හිටියේ 48යි. කථානායක හැටියට හිටියේ, රාජපක්ෂ පවුලේ කෙනෙක්. ඒ, වමල් රාජපක්ෂ. හැබැයි ඒ කාලය තුළදී අපට මන්ත්‍රී ධුර 48ක් තිබුණත්, ඉදිරිපත් කළ හැම පනත් කෙටුම්පතකටම අපට තුනෙන් දෙකකට වඩා වැඩි ඡන්ද සංඛ්‍යාවක් ලබා දී, ඒ හැම පනතකින්ම රනිල් වික්‍රමසිංහ මහතාගේ ආණ්ඩුවට මේ පාර්ලිමේන්තුවේදී විශ්වාසය පළ කළා. උදාහරණයක් හැටියට ගත්තොත් 2015 පෙබරවාරි මස 07වැනි දා, එවකට මුදල් ඇමති අපේ රටේ කරුණානායක මහතා පත් වෙලා මාසයකටත් වඩා අඩු කාලයකින් "Mini Budget" එක ගෙනාවා. ඒ Budget එකෙන් සහන රාශියක් ජනතාවට දුන්නා. ඒ, රනිල් වික්‍රමසිංහ අගමැතිවරයාගේ පළමුවැනි Budget එක. ඒ Budget එකේදී පක්ෂව ඡන්ද 164ක් ලැබුණා. ඒ කියන්නේ, තුනෙන් දෙකකටත් වඩා ඡන්ද 14ක් වැඩියි. ඒ වාගේම 2015 අප්‍රේල් මාසය වනකොට අපි පාර්ලිමේන්තුවට දහනව වන ආණ්ඩුක්‍රම ව්‍යවස්ථා සංශෝධනය ඉදිරිපත් කළා. දහනව වන ආණ්ඩුක්‍රම ව්‍යවස්ථා සංශෝධනය වෙනුවෙන් පැවැති ඡන්දයේදී ඊට පක්ෂව මේ පාර්ලිමේන්තුවේ 215දෙනෙක් ඡන්දය පාවිච්චි කළා විතරක් නොවෙයි, අර පැත්තේ හිටපු බොහෝ පිරිසක් රනිල් වික්‍රමසිංහ අගමැතිවරයාගේ ඇමති මණ්ඩලයේ ඇමති ධුර භාර ගත්තා. මෙන්න මේ විධියට දිගින් දිගටම අපට ස්ථාවර, ශක්තිමත් රජයක් තිබුණා.

අපට මතකයි, අන්තිමට, මේ අවුරුද්දේ අපේල් මාසයේ රනිල් වික්‍රමසිංහ අගමැතිවරයාට විරුද්ධව විශ්වාස හංග යෝජනාවකුත් ගෙනාවා. ඒකත් කමක් නැහැ. මොකද, ඒක පාර්ලිමේන්තු ප්‍රජාතන්ත්‍රවාදයේ තිබෙන නීත්‍යානුකූල ක්‍රමයක් අගමැතිවරයාට අයිත් කරගන්න. නූල් සුත්තර දමා, ඉහළින්ම ඒක මෙතැනට ඉදිරිපත් කළා. නමුත් ඒ විශ්වාස හංගයටත් ඇත්ත වශයෙන්ම පක්ෂව ලැබුණේ ඡන්ද 76යි. විපක්ෂව එහෙම නැත්නම් රනිල් වික්‍රමසිංහ අගමැතිවරයා වෙනුවෙන් ඡන්ද 122ක් ලබා ගෙන අපි ඒ විශ්වාස හංගයත් පරාජයට පත් කළා.

මෙන්න මේ විධියට 2015 ජනවාරි මාසයේ 08 වැනි දා ඉදලා 2018 ඔක්තෝබර් 26 -කළු සිකුරාදා- දක්වා දින 1,237ක් රනිල් වික්‍රමසිංහ අගමැතිවරයාට පුළුවන් වුණා, ආණ්ඩුව ඉතාම ශක්තිමත්ව, ස්ථාවරව පවත්වා ගෙන යන්නට. 2015 ජනවාරි මාසයේ 08 වැනි දා රාජපක්ෂලාගේ පවුල් පාලනය පමණක් නොව, ඔවුන්ගේ මැර බලය, මුදල් බලය පමණක් නොව, බලහත්කාරී මැතිවරණ යන්ත්‍රණයද පරාජයට පත් කරමින් ආරම්භ කළ ගමන අභියෝග රාශියක් මැද වුවද, රටට ජයග්‍රහණ රැසක් අත් කර දෙමින් ඉදිරියට ගෙන යාමට හැකි වුණා.

ඇත්ත වශයෙන්ම මම ඒ ගැන දීර්ඝ වශයෙන් කථා නොකළත්, 2015 ජනවාරි ඉදලා 2018 ඔක්තෝබර් දක්වා මේ රටේ යහ පාලනය තවතවත් ශක්තිමත් කරන්නට, ස්ථාවර කරන්නට, ඒ වාගේම මේ රටේ සිංහල, දෙමළ, මුස්ලිම් ජනතාව තුළ සංහිදියාව ඇති කරන්නට කටයුතු කරන්නට, ඒ වාගේම මේ රටේ ජනතාවගේ මානව අයිතීන් සහ ප්‍රජාතන්ත්‍රවාදය ඇති කරන්නට අපි විවිධාකාරයේ නීති රීති සහ අලුත් යෝජනා ලබා දුන්නා. මොකද, මම දැක්කා ජනාධිපතිතුමා කියලා තිබුණා, මේ ආණ්ඩුව පටන් ගන්නායින් පසුව අපි යහ පාලනයේ මුලධර්මවලින් ඇත්වෙන්නට පටන් ගන්නාය කියලා. ඇත් වුණා නම්, ඇත් වුණේ අපි නොවෙයි. ඇත් වුණේ, වෙන අය. අපි ඇත් වෙනවා වෙනුවට, අභ්‍යන්තරව රජය තුළ සටන් කරලා විශේෂයෙන්ම උතුරේ ජනතාව වෙනුවෙන්, විශේෂයෙන්ම මේ රටේ වාර්ගික සමභීය වෙනුවෙන්, ඒ වාගේම මේ රට තුළ ජාත්‍යන්තර පරීක්ෂණයක් වැළැක්වීමට පවා ගත්ත ක්‍රියාමාර්ග ඇතුළත් ලේඛනයක් මම මේ අවස්ථාවේදී මේ සභාවේ සභාගත\* කරන්න කැමැතියි, ගරු කථානායකතුමනි. මේ අවුරුදු තුනහමාර තුළ අප විසින් ක්‍රියාවට නැංවු ලොකු කුඩා සැම පියවරක් පිළිබඳවම මෙම ලේඛනවල සඳහන්ව තිබෙනවා.

ජාත්‍යන්තරව කොන් වෙව්ව ලංකාවක් අපි බාර ගත්තේ. මේ රටට ඒ කාලයේ ගෝත්‍රික නායකයන් එක්කෙනෙක් දෙන්නෙක් ආවා. එහෙම නැතුව කවුරුවත් ලංකාවට ආවෙන් නැහැ; ලංකාවේ අයට යන්න තිබුණෙත් නැහැ. නමුත්, එක්සත් ජාතික පෙරමුණේ ප්‍රතිපත්ති රාමුව නිසා, -මම නම් කියන්නේ අපේ විදේශ ප්‍රතිපත්තිය නිසා කියලා-, විශේෂයෙන්ම රනිල් වික්‍රමසිංහ අගමැතිතුමාගේ මහපෙත්වීම යටතේ අපට ලෝකය දිනාගන්න බොහොම පහසු වුණා. සමහරු කියනවා, GSP Plus සහනය දිනා ගත්තේ ඔවුන් කියලා. මේ සහනය දිනා ගන්න එදා අගමැතිතුමාත්, විදේශ ඇමතිවරයා හැටියට මමත් කොයි තරම් මහත්සි වුණා ද කියලා ඒ අය දැනගෙන හිටියේවත් නැහැ. මේ රටේ ධීවරයන්ට පනවා තිබූ ධීවර තහංචි යුරෝපයෙන් අයිත් කරගත්තේ අපියි. ඒක කළේ වෙන කවුරුවත් නොවෙයි. ඒ තහංචි සියල්ල අයිත් කරගත්තේ අගමැතිවරයාගේ පෞද්ගලික මැදිහත්වීමෙන් කියන

එක එවකට හිටපු විදේශ ඇමතිවරයා හැටියට මම හොඳට දන්නවා.

මට තවම මතකයි, අපි ජපානයේ G-7 සමුළුවට සහභාගි වුණ ආකාරය. ශ්‍රී ලංකාවේ ජනාධිපතිතුමාට ඒ සමුළුවට ආරාධනාවක් තිබුණා. ඇත්ත වශයෙන්ම ඒ සමුළුව මට ජීවිතය තිබෙන තාක් කල් මතකයි. ඒ සමුළුව ගැන මට බොහොම ආඩම්බරයක් තිබෙනවා. මොකද, ඒ සමුළුවේදී අපේ ජනාධිපතිතුමා වෙලාසනින් ගිහිල්ලා ඒ සාකච්ඡා කාමරයේ වාඩි වෙලා හිටියා. ඒ සමුළුව ආරම්භ කරන්න යනකොට ඒ කාමරයට පැමිණි ලෝකයේ හිටපු ප්‍රබලම රාජ්‍ය නායකයන් හත්දෙනා සිරිසේන ජනාධිපතිවරයා ළඟට ඇවිදගෙන ඇවිල්ලා, අතට අත දිලා තමයි තමන්ගේ ආසනයට ගිහිල්ලා වාඩි වුණේ. නමුත්, මෙතැනදී අපි වරද්දා ගන්න හොඳ නැහැ. ඒ අය අතට අත දුන්නේ මෙමුණිපාල සිරිසේන ජනාධිපතිතුමාට නොවෙයි; ශ්‍රී ලංකාවේ යහ පාලනයටයි. බරක් ඔබාමා, ඇන්ජලා මර්කර්, ඩේවිඩ් කැමරන්, ජස්ටින් ටරුබෝ මේ හැම කෙනෙක්ම එදා ඒ අතට අත දුන්නේ පුද්ගලයෙකුට නොවෙයි. එදා බරක් ඔබාමා ලංකාවට කිව්වේ "Good News Country", "ලෝකයේ ප්‍රජාතන්ත්‍රවාදය වඩාත් ශක්තිමත්ව පිහිටුවා තිබෙන රට" කියලායි.

අන්න ඒ නිසා තමයි, අපට ඒ හරහා සහන රාශියක් ලබා ගන්න පුළුවන් වුණේ; මම කියපු විධියට GSP Plus සහනය වැනි දේවල් ලබා ගන්න පුළුවන් වුණේ. එතෙක් ලෝකයේ මාධ්‍ය මර්දනයෙන් පස්වැනි තැනට තිබුණු රට, යළි වතාවක් ඉතාමත්ම නිදහස් මාධ්‍යයක් තිබෙන, ප්‍රජාතන්ත්‍රවාදයක් තිබෙන රටක් හැටියට ලෝකයට පිළිගන්නට සිදු වුණා.

අපි භාර ගත්තු රට ගැනත් මම ඉතා කෙටියෙන් හෝ මතක් කරන්න ඕනෑ. 2013 වර්ෂයේ රජයේ ආදායම බිලියන 1,132ක් වූ අතර, ණය වාරික ගෙවීම එම වසරේදී රුපියල් බිලියන 1,163යි. අපේ ආදායමට වඩා ණය ගෙවන්න තිබෙන තත්ත්වයක තමයි අපි රට භාර ගත්තේ. රාජ්‍ය ණයවලින් සිදු කළ මහා පරිමාණ ඉදිකිරීම් නිසා පුද්ගලික අංශයේ ආයෝජන වර්ධනය අඩාල වූ අතර, 2013 වන විට විදේශ ජංගම ගිණුමේ සියයට 3.4ක හිඟයක් පැවතුණා. ඒ වාගේම අය වැය හිඟය දළ දේශීය නිෂ්පාදනයෙන් සියයට 5.4ක් වුණා. මේ ද්විත්ව හිඟය නිසාත්, සෘජු විදේශ ආයෝජන අඩු වීම නිසාත් ආර්ථිකය අඩපණ වෙලායි තිබුණේ. අපනයන අංශය කඩා වැටෙමින් පැවති අතර, 2015 වර්ෂයෙන් පසුව අපේ රජයට ඒ සඳහා මැදිහත්වීමට සිදු වුණා. මේ කාරණය අපේ මලින් සමරවීමට ඇමතිතුමා දන්නවා. 2017 වර්ෂය ලංකාවට වැඩිම අපනයනය සිදු කළ වර්ෂය හැටියට සඳහන් වෙනවා. 2014 වන විට රාජ්‍ය ආදායම් ශීඝ්‍රයෙන් අඩු වුණා. එය දළ දේශීය නිෂ්පාදනයෙන් සියයට 11.5ක්ව තිබූ අතර, කලාපයේ රටවල් අතුරින් අඩුම රාජ්‍ය ආදායම තිබෙන රට බවට ලංකාව පත් වෙලා තිබුණා. එහෙත් 2018 වන විට අපට රාජ්‍ය ආදායම සියයට 15.6කින් වැඩි කරන්නට හැකි වුණා.

මෙන්න මේ හයානකම තත්ත්වය තමයි එදත් මම පාර්ලිමේන්තුවේදී කිව්වේ. ගරු කථානායකතුමනි, අපට රාජපක්ෂ යුගයේ ණයත් ගෙවන්න තිබෙනවා. 2019 ජනවාරි මාසයේ 10වැනි දා ඩොලර් බිලියනයක ණයක් ගෙවන්න වෙනවා. මේ ණය ගෙවන්න නම් අපට පාර්ලිමේන්තුවේ අනුමැතිය අවශ්‍ය වෙනවා. පාර්ලිමේන්තුවේ අනුමැතිය ගන්නට නම් මේ රට තුළ නීත්‍යානුකූල ආණ්ඩුවක් තිබෙන්න ඕනෑ; නීත්‍යානුකූල අගමැතිවරයෙක් ඉන්න ඕනෑ; නීත්‍යානුකූල ඇමති මණ්ඩලයක් ඉන්න ඕනෑ. එසේ නැති වුණොත්, අපේ රටට තුර්කිය, ආර්ජන්ටිනාව, ග්‍රීසිය වැනි රටවල ඇති වූවා වාගේ තත්ත්වයක් ඇති වෙන එක නවත්වන්න බැහැ.

\* ප්‍රස්තකාලයේ තබා ඇත.

\* *நாளைவழத்தில் வைக்கப்பட்டிருந்தது.*

\* Placed in the Library.

[ගරු මංගල සමරවීර මහතා]

මෙය, මේ කුමන්ත්‍රණය සිදු වෙව්ව දවසේ ඉදන්ම මා කියන දේයි. මේවා ඇති කරපු ඒ කුමන්ත්‍රණකාරී කල්ලියේම කෙනෙක් - නිවාඩ් කඩරාල් - "අද" පුවත් පතට කියනවා, "දේශපාලන අර්බුදය දීර්ඝ වුවහොත් ආර්ථිකයේ දැවැන්ත පරිහානියක්" කියා. මෙන්ම මේකයි ඇත්ත තත්ත්වය. වසර 3ක් තිස්සේ අප මේ රට ගොඩ නගන්නට ගත්තා වූ ක්‍රියා මාර්ග හැම එකක්ම මේ අය මාසයක් ඇතුළත ආපස්සට හරවා තිබෙනවා; බොරු පොරොන්දු දෙනවා; ජනතාව නොමඟ යවනවා. ළඟදී කියා තිබෙනවා, ගොවි මහත්වරුන්ට බදු සහන දෙනවා කියා. ගරු කථානායකතුමනි, මේ රටේ ගොවි ක්ෂේත්‍රයට ඒ අදාළ ආදායම් ලැබෙන්නේ සියයට 0.3කට විතරයි. එහෙම නම් මේ කියන ආදායම් බදු සහන ලබා දෙන්නේ ජනාධිපතිවරයාගේ සහෝදරයා -ඩඩ්ලි මහතා- ඇතුළු කණ්ඩායමටයි කියාත් මම මේ අවස්ථාවේ පැහැදිලිවම කියන්න ඕනෑ.

ගරු කථානායකතුමනි, අප ඉදිරියට යන මොහොතක මේ අර්බුදය ඇති වුණා. ඒ අර්බුදය නිසා දැන් තවත් තත්ත්වයන් රාශියකට අපි මුහුණ දෙනවා. මා කලින් කියපු විධියට නීත්‍යානුකූල රජයක් නොමැති වීම නිසා ජනවාරි 10වන දා වන කොට ඩොලර් බිලියන 1,000 ගෙවීම ගැන අපි සොයන්න ඕනෑ. ඊටත් වඩා බරපතළ ප්‍රශ්නයක් තිබෙනවා. නීත්‍යානුකූල රජයක් නොමැති නිසා දෙසැම්බර් මාසයේ 31වන දායින් පසුව මේ රටේ පඩි ගෙවන්න, pension ගෙවන්න, සමෘද්ධි සහනාධාර ගෙවන්න ක්‍රමයක් නැහැ.

විශේෂයෙන්ම ආණ්ඩුක්‍රම ව්‍යවස්ථාවේ 148වන ව්‍යවස්ථාව යටතේ රාජ්‍ය මූල්‍ය පිළිබඳ පාලනය සම්පූර්ණයෙන්ම පාර්ලිමේන්තුව සතුව තිබෙනවා. නමුත් මාස එකහමාරක් ගිහිල්ලා තිබියදීත් මේ වන කල් ජනාධිපතිවරයා පාර්ලිමේන්තුවට පිළිගන්න පුළුවන් ආණ්ඩුවක් පිහිටුවා නැහැ; පාර්ලිමේන්තුවට පිළිගන්න පුළුවන් අගමැතිවරයකු පත් කරලා නැහැ. අන්න එහෙම නම් ගරු කථානායකතුමනි, පාර්ලිමේන්තුවට පිළිගන්න පුළුවන් අගමැතිවරයා වහාම පත් කරන්න ඕනෑ. ඒ අගමැතිවරයා කවුද කියා අද අපි මුළු ලෝකයටම නිසැකවම පෙන්වා තිබෙනවා.

එහෙම නම්, ඒ තුළින් වහාම අලුත් කැබිනට් මණ්ඩලයක් පිහිටුවලා, ඒ හරහා තත්තල උදාවෙන්න ඉස්සෙල්ලා අපි සියලු දෙනාම මේ පාර්ලිමේන්තුව තුළ Vote on Account එකක්, අඩුම ගණනේ ඊළඟ වසරේ පළමුවෙනි මාස දෙකටවත් සම්මත කරගන්න කටයුතු කරන්න ඕනෑ. ඉන් පසුව, 2019 වර්ෂයේ මුල් භාගයේදී අපට 2019 වර්ෂය සඳහා අය වැය ගෙන එන්නට පුළුවන්.

අපි තවදුරටත් ජනාධිපතිවරයාගෙන් ඉල්ලන්නේ මේ තත්ත්වය ව්‍යාකූල වෙන්නට නොදී කටයුතු කරන්න කියලායි. ගරු කථානායකතුමනි, අද මේ මුළු පාර්ලිමේන්තුවේම බහුතරය සංඛ්‍යාවෙන්ම පෙන්නවන රනිල් වික්‍රමසිංහ මහතා අද සවස් වෙනකොට මේ රටේ අගමැතිවරයා වශයෙන් පත් කරන්න කියන ඉල්ලීම ඔබතුමා මේ රැස්වීමෙන් පසුව ජනාධිපතිවරයාට දැනුම් දෙයි කියා අපි විශ්වාස කරනවා. මොකද, මේ තිබෙන තත්ත්වය යටතේ ඉතාම බැරෑරුම් කාලයක් ඉදිරියට තිබෙන්නේ. ඉතාම බැරෑරුම් ආර්ථිකයක්, ඉතාම බැරෑරුම් ජාත්‍යන්තර පරිසරයක් තිබෙනකොට එයට මුහුණ දෙන්න පුළුවන්, අත්දැකීම් තිබෙන, පළපුරුද්ද තිබෙන එකම නායකයා හැටියට මම දකින්නේ රනිල් වික්‍රමසිංහ මහතායි. එහෙම නම් තවදුරටත් මේ රට පාවා දෙන්නේ නැතුව මෙතෙක් වෙව්ව වැරදි නිවැරදි කරලා, අපි රටක් හැටියට ඉදිරියට යමුයි කියා යෝජනා කරමින් මේ පාර්ලිමේන්තුවේ සියලු දෙනාම මේ විශ්වාසය පළ කරන යෝජනාවට ඡන්දය ලබා දෙන්න කියා නැවත වතාවක් ඉල්ලා සිටිමින් මගේ වචන ස්වල්පය අවසන් කරනවා.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

ගරු මංගල සමරවීර මැතිතුමනි, ස්තූතියි.

[2.12p.m.]

ගරු මාවේ සෝ. සේනාධිරාජා මහතා

(மாண்புமிகு மாவை. சோ. சேனாதிராஜா)

(The Hon. Mavai S. Senathirajah)

කෙළරඹ පාඨානායකර් අචාර්කලේ! මිඤ්ඤ නුඤ්ඤි.

Hon. Speaker, thank you very much for giving me time to make a small statement in this House, which is in turmoil.

Sir, the Illankai Tamil Arasu Kadchi - ITAK - desires to make a short statement on behalf of the Tamil National Alliance. I do so in my capacity as President and Member of Parliament of the ITAK. I table\* the letter dated 29<sup>th</sup> November, 2018 signed and sent by 14 Members of Parliament of the Illankai Tamil Arasu Kadchi to His Excellency Maithripala Sirisena, President of the Democratic Socialist Republic of Sri Lanka and I request that the said letter be included in Hansard at the end of my statement. The said letter explains the stand of the Illankai Tamil Arasu Kadchi - ITAK - and is in all three languages.


I wish to state very clearly that we will not function as part of the Government and will continue to sit and function in the Opposition while we stand by the position stated by us in the said letter. Finally, Sir, I request that the Sinhala, Tamil and the English versions of the letter be included in Hansard.





Thank you very much.

\*සභාමේසය මත තබන ලද ලිපිය:

சபாபீடத்தில் வைக்கப்பட்ட கடிதம்:

Letter tabled:





[ගරු මාවෙට් සෝ. සේනාධිරාජා මහතා]

[අ.හා. 2.14]

ගරු අනුර දිසානායක මහතා  
(மாண்புமிகு அனூர திஸாநாயக்க)  
(The Hon. Anura Dissanayake)

ගරු කථානායකතුමනි, අද මේ පාර්ලිමේන්තුවට ඉදිරිපත් කර තිබෙනවා, රනිල් වික්‍රමසිංහ මහත්මයා අග්‍රාමාත්‍ය ධුරයට පත් කිරීම සඳහා විශ්වාසය පළ කිරීමේ යෝජනාවක්.

ගරු කථානායකතුමනි, පසුගිය අප්‍රේල් මාසයේ 04වෙනි දා රනිල් වික්‍රමසිංහ මහත්මයා අග්‍රාමාත්‍ය ධුරය දරන විට එතුමාට එරෙහි විශ්වාස හංග යෝජනාවක් මේ පාර්ලිමේන්තුවට ගෙනාවා. ගරු කථානායකතුමනි, ඒ විශ්වාස හංග යෝජනාව ගෙනා අවස්ථාවේ, අග්‍රාමාත්‍ය ධුරය දැරූ අවුරුදු තුනකට අධික කාලය තුළ එතුමා කරන ලද කාර්යයන් සහ එතුමාගේ මැදිහත්වීම්වල සාමාන්‍යමය ප්‍රතිඵල අපි ඉතාම හොඳින් මේ පාර්ලිමේන්තුවට ඉදිරිපත් කරමින් ඒ විශ්වාස හංග යෝජනාවට සහාය පළ කළා. අද ඊට පරස්පර යෝජනාවක් ඇවිල්ලා තිබෙනවා; එතුමාට විශ්වාසය පළ කිරීමේ යෝජනාවක්. ගරු කථානායකතුමනි, විශ්වාසය පළ කිරීමේ මේ යෝජනාවේදීත් අපට කියන්නට තිබෙන්නේ පසුගිය අප්‍රේල් මාසයේ 04වෙනි දා විශ්වාස හංග යෝජනාවේදී අපි ඉදිරිපත් කරන ලද කරුණු කිසිවක් අඩු නැතිව තවදුරටත් වලංගු බව පමණයි. ඒ කරුණු තවදුරටත් වලංගුයි.

ගරු කථානායකතුමනි, එදාත් අපි පෙන්වා දෙනු ලැබුවා ආණ්ඩුවක පැවැත්ම, ආණ්ඩුවක අනාගතය රඳා පවතින්නේ පාර්ලිමේන්තුවේ ඔප්ගෙඩි මතම නොවන බව. යම් ආණ්ඩුවක භාවිතාව ඇතුළේ, අග්‍රාමාත්‍යවරයකු ලෙසත්, කැබිනට් මණ්ඩලයේ අමාත්‍යවරුන් ලෙසත් මොන තරම් ප්‍රමාණයකට ජනතාවගේ විශ්වාසය දිනා ගන්නට පුළුවන්ද කියන එක තමයි ආණ්ඩු පාලනයේදී තිබෙන වැදගත්ම සාධකය. හැබැයි, පසුගිය අවුරුදු තුනහමාර ඇතුළත මේ ආණ්ඩුවට එරෙහිව ඡන්ද විමසන අවස්ථා ගණනාවකදී -අය වැය ලේඛනයේදී, විශ්වාස හංගයේදී සහ තවත් අවස්ථාවලදී- පාර්ලිමේන්තුවේ ඔප්ගෙඩිවලින් ආණ්ඩුවේ ස්ථාවරත්වය පෙන්වලා තිබෙනවා. හැබැයි, ගරු කථානායකතුමනි, පාර්ලිමේන්තුවේ ඔප්ගෙඩිවලින් මොන තරම් විශ්වාසයක් දිනාගෙන තිබුණත් අපි ඉතා හොඳින් තේරුම් ගන්න ඕනෑ, ආණ්ඩුව කෙරෙහි ජනතාවගේ විශ්වාසය නම් හංග වී ඇති බව. ඒ මොකද, ගරු කථානායකතුමනි? මෑත කාලයේ ගත්තොත්, මෙම පාලනයේ ක්‍රියාවලිය ආරම්භ වෙන්නේ, 2015 ජනවාරි 08වෙනි දා. 2015 ජනවාරි මාසයේ 08වෙනි දා ජනතාව සුවිශේෂී බලාපොරොත්තු සහිත ජන වරමක් තමයි මේ ආණ්ඩුවට ලබා දුන්නේ. මීට පෙරත් අපි මේ පාර්ලිමේන්තුවේදී පවසා තිබෙනවා එම ජන වරමේ සංයුතිය.

ගරු කථානායකතුමනි, මීට පෙර ආණ්ඩු පිහිටුවීමේදී ඒ ජන වරමේ ප්‍රබලතම සංයුතිය නියෝජනය කළේ, යභ් පක්ෂයක මතය. අපේ රටේ ආණ්ඩු පෙරළිවලදී -1977දී වෙවා, 1994දී වෙවා- එම ආණ්ඩුව පිහිටුවා ගැනීම සඳහා ලබා දුන් ජන වරමේ වැඩිම පංගුවක් නියෝජනය කළා එම පක්ෂයේ සාමාජිකයා; එම පක්ෂයේ මතය. හැබැයි, 2015 ජනවාරි මාසයේ 08වෙනි දා පත් වූ ආණ්ඩුවේ විශේෂත්වයක් තිබුණා. ජනවාරි මාසයේ 08වෙනි දා පළවා හරින ලද පාලනයට එරෙහිව ගොඩ නඟන ලද නව පාලනයේ ජන වරම තිබුණේ යම් තනි පක්ෂයක භුක්තියට නොවෙයි. ඒ ජන වරමේ සංයුතිය විශාල ජනතා අපේක්ෂා නියෝජනය කළ සංයුතියක්. ප්‍රජාතන්ත්‍රවාදය පිළිබඳව, මිනිසුන්ගේ නිදහස පිළිබඳව, ආර්ථිකයේ සංවර්ධනය පිළිබඳව, වංචා, දූෂණවලට එරෙහි වීම පිළිබඳව, වංචා, දූෂණ නොකිරීම පිළිබඳව, අපේ රටේ සිද්ධ වූ සාතන, ඒ සාතනවලට එරෙහිවීම, එවැනි සාතන වැළැක්වීම, එම සාතනයන්ට දඩුවම් දීම වැනි විශාල දේශපාලන කරුණු ඉදිරියට ආපු ජන වරමක් තමයි 2015 ජනවාරි මාසයේ 08වෙනි දා ලද ජන වරම.

ගරු කථානායකතුමනි, කියන්න කනගාටුයි, ජනතාවගේ එම පොදු අපේක්ෂා යටපත් කරමින්, පක්ෂයක, නැත්නම් පක්ෂයක කිහිප දෙනෙකුගේ හෝ පක්ෂයක තනි අධිකාරියේ වුවමනා මත තමයි ඒ මුළු පාලන ක්‍රියාවලියම දිග හැරෙමින් තිබුණේ.

දැන් ගරු මංගල සමරවීර මන්ත්‍රීතුමා පසුගිය අවුරුදු තුනහමාරේ ක්‍රියා පටිපාටිය පිළිබඳව පාර්ලිමේන්තුවට ලියවිල්ලක් ඉදිරිපත් කළා. මම ඒක කියෙව්වේ නැහැ. හැබැයි, එහි අඩංගු වෙලා තිබෙන්නේ මොනවාද කියන එක සම්බන්ධව මට දළ අදහසක් තිබෙනවා. එහි අඩංගු විය යුතු බොහෝ කරුණුත් ලියැවිලා නැති බව අපි දන්නවා. ඒකේ ලියන්න ඕනෑ බොහෝ කරුණු ලියලා නැහැ. එතුමා ඒවා ලියලා නැහැ කියා මම හිතනවා. කවදා හරි ඒවා ලියන්නේ අපි. [බාධා කිරීමක්]

ගරු කථානායකතුමනි, ලියපු කරුණු ගැන නොවෙයි, ලියන්න අපේක්ෂා කළ කරුණු ගැන නොවෙයි, එතුමන්ලා අවධානය යොමු කළ යුතුව තිබුණේ. එතුමන්ලා අවධානය යොමු කළ යුතුව තිබුණේ, ඒ පොතට ඇතුළත් කරන්න බැරි වුණු කරුණු කොපමණ තිබෙනවාද කියන කාරණයටයි. ඒ කරුණුවලට වග කිවයුත්තා කවුද? ඒ කරුණු ඒ විධියට සිද්ධ වෙන්න ඉඩ දීමෙන් හෝ නිහඩව අනුමත කිරීමෙන් හෝ අත ඔසවා අනුමත කිරීමෙන් හෝ නොදැක්කා සේ සිටීමෙන් හෝ සිදු වූ දේවලට මුළු ආණ්ඩුවම වග කිවයුතුව තිබෙනවා. ඒ නිසා, ඒ කරුණුවල අඩංගු නොවුණු කරුණු පිළිබඳව තමයි රනිල් වික්‍රමසිංහ මහත්මයාගේ වග කීම තිබෙන්නේ.

ගරු කථානායකතුමනි, ආණ්ඩුවක් කරනකොට ඔක්කෝම නිෂේධ දේවල් කරන්න බැහැ. ආණ්ඩුවක් කරන කොට යම් යම් සාධනීය දේවල් කරන්න ඕනෑ. ඒක ආණ්ඩුවක මූලික වගකීම. හැබැයි, සාධනීය දේවල් කිරීම ආණ්ඩුවක වගකීම වාගේම, නිෂේධනීය දේවල් නොකර සිටීමේ වගකීමත් තිබෙනවා. ඒ නිසා සාධනීය දේ පමණක් කිරීමෙන් ඉතිහාසය සාධාරණ වෙන්නේ නැහැ. ඉතිහාසය සාධාරණ වෙන්නේ, නිෂේධ කළ යුතු දේත් නිෂේධ කිරීමෙන්. ඒක කළාද? කළේ නැහැ.

ගරු කථානායකතුමනි, ඔක්තෝබර් මාසයේ 26 වැනි දා මෙවැනි කුමන්ත්‍රණයක් මේ ආකාරයෙන් පැමිණීම සඳහා අවශ්‍ය වන සමාජ පසුබිමක් අපි තේරුම් ගත යුතුව තිබෙනවා. අපි ඒ කරුණ ජනාධිපති මෛත්‍රීපාල සිරිසේන මහත්මයා ආණ්ඩුක්‍රම ව්‍යවස්ථාව උල්ලංඝනය කිරීමේ ක්‍රියාදාමයත්, මහින්ද රාජපක්ෂ මහත්මයාට යළි බලය ලබා ගැනීමට තිබුණු වුවමනාවත් කියන තැනට ලඝු කළොත් වැරදියි. මෛත්‍රීපාල සිරිසේන මහත්මයා එතුමාගේම වූ දේශපාලන වුවමනාවක් වෙනුවෙන් ඒ ක්‍රියාවලියට පය තැබූ බව අපි දන්නවා. ඒ වාගේම, මහින්ද රාජපක්ෂ මහත්මයා එතුමාගේම වුවමනාව මත එම ක්‍රියාවලියේ කොටස්කරුවෙකු වූ බවත් අප දන්නවා. හැබැයි, ඔක්තෝබර් මාසයේ 26 වැනි දා වූ එම දේශපාලන කුමන්ත්‍රණයේ මතුපිට කරළියේ නළුවන් දෙදෙනා ඒ දෙදෙනා බවට පත් වුණාට, ඒ දෙදෙනාට එම රංගනය කරන්න පුළුවන් වූ වේදිකාව කුමක්ද? ඒක ආණ්ඩුව තේරුම් ගත යුතුව තිබුණා. කවුද ඒ වේදිකාව? ඒ ප්‍රධාන රංගන ශිල්පීන් දෙදෙනාට එරෙහිව ලොකු මතයක් හඳුලා තිබෙනවා. ඒකට අපිත් දායක වෙලා තිබෙනවා. සමාජයෙන් ඒ මතය ගොඩනැගිලා තිබෙනවා. මෛත්‍රීපාල සිරිසේන මහත්මයාත්, මහින්ද රාජපක්ෂ මහත්මයාත් විසින් කුමන්ත්‍රණකාරී ලෙස බලය පැහැර ගැනීම සඳහා කරන ලද රංගනය පිළිබඳව විවාදයක්, විවේචනයක් තිබෙනවා.

හැබැයි, එවැනි රංගනයක් කිරීම සඳහා අවශ්‍ය වන වේදිකා හැඩතල, පසුබිම නිර්මාණය කළේ කවුද? ගරු කථානායකතුමනි, කුමන්ත්‍රණකාරී ලෙස ආණ්ඩුවක් පැහැර ගැනීමේ එවැනි ක්‍රියාවලියකට අත තියන්නේ නිකම්ම නොවන බව අපි තේරුම්ගත

යුතුව තිබෙනවා. මා මේ කරන්න හදන්නේ කිසිසේත්ම එම ක්‍රියාවලිය සාධාරණීකරණය කරන්න නොවෙයි. එම ක්‍රියාවලිය කුමන තත්ත්ව මත හෝ සිදු නොවිය යුතු, සිදු නොකළ යුතු ක්‍රියාවලියක්. ගරු කථානායකතුමනි, ජනාධිපතිවරයා විසින් ආණ්ඩුවක් එළවා, එතුමාට ප්‍රතිපක්ෂ අපේක්ෂකයා අග්‍රාමාත්‍ය ධුරයේ වාඩි කරවාගෙන, එකට ආණ්ඩුවක් කිරීමට යන පසුබිමක් නිර්මාණය වුණේ කොහොමද? ඒක සාමාන්‍ය පසුබිමක් නොවෙයි. ගරු කථානායකතුමනි, කුමන්ත්‍රණයේ ප්‍රධාන පුද්ගලයන් දෙදෙනා එම දෙදෙනා වුණාට, එවැනි කුමන්ත්‍රණයක් දියත් කිරීම සඳහා අවශ්‍ය වන පසුබිමක් නිර්මාණය කළා. එම පසුබිම නිර්මාණය වුණේ ජනතාවගෙන් විතැන්වූ ආණ්ඩුවක් තිබීම නිසායි. ආණ්ඩුව ජනතාවගේ වුවමනාව නියෝජනය කරනවා වෙනුවට, තමන්ගේ සිතැති පරිදි ජීවත් වෙමින් කරන කටයුතු සර්වප්‍රකාරයෙන් සාර්ථක, සර්වතෝහද කරුණු බවට පත් කරගත් මානසිකත්වයෙන් කටයුතු කළා. ඒ මානසිකත්වය, සමාජ පසුබිම තමයි මෙවැනි විනාශකාරී කුමන්ත්‍රණයකට අවශ්‍ය වන පසුබිම නිර්මාණය කළේ. එහෙම නැතිව ගරු කථානායකතුමනි, ඔය නඩුවක් දැමීමට, මෛත්‍රීපාල සිරිසේන මහත්මයා එවැනි කෙනෙකු කියලා අප විශ්වාස කරන්නේ නැහැ. පසුව හිතෙනවා එහෙමද කියලාත්. කෙසේ වුවත්, මහින්ද රාජපක්ෂ මහත්මයාත් එහෙමම කුමන්ත්‍රණයක යෙදුණාද දන්නේ නැහැ. නමුත් ගරු කථානායකතුමනි, ඒ කුමන්ත්‍රණය ගැන යම් සමාජ මතයක් නිර්මාණය වෙමින් තිබුණා. ඒක පිළිගත යුතුයි. අපි කුමන්ත්‍රණය පසෙකින් තියවුණේ. නමුත්, ඒ තත්ත්වය ඇති වුණේ කුමක් නිසාද?

ආණ්ඩුවේ පසුගිය අවුරුදු තුනහමාරක කාලපරිච්ඡේදය සමත් වුණේ නැහැ, එවැනි කුමන්ත්‍රණකාරී බල පැහැර ගැනීමකට එරෙහිව සමාජ, ජනතා විරෝධයක් ගොඩ නැගීමට අවශ්‍ය සමාජ තත්ත්වයක් නිර්මාණය කරන්න. ඒ නිසා ඉතාම කැන පන්නයේ කුමන්ත්‍රණයක් වුණත් ඒක යම් ප්‍රමාණයකට පිළිගන්න සූදානම් මනෝභාවයක් සමාජය ඇතුළෙන් නිර්මාණය වුණා. අන්න ඒ සමාජභාවය නිර්මාණය කිරීමේ ප්‍රමුඛයා තමයි අග්‍රාමාත්‍යවරයා හැටියට ඒ වෙලාවේ කටයුතු කරපු රනිල් වික්‍රමසිංහ මහත්මයා. ඒක තේරුම් ගත යුතුව තිබෙනවා. ඒ නිසා ගරු කථානායකතුමනි, "යළි එම පුටුව හිමි ඔහුටමය, එම පුටුවේ වාඩි කළ යුත්තේ ඔහුමය" කියන නිර්ණායකයකට ඒමට ජනතා විමුක්ති පෙරමුණ නම් කිසි සේත්ම සූදානම් නැති බව මෙම පාර්ලිමේන්තුවට අපි කියන්න කැමැතියි. එහෙනම් අපේ ප්‍රවේශය කුමක්ද?

ගරු කථානායකතුමනි, ඔක්තෝබර් මාසයේ 26 වැනි දා සිදු වීම පිළිබඳව අපේ විවේචනය සහ අපේ ප්‍රවේශය වී තිබෙන්නේ, රනිල් වික්‍රමසිංහ මහත්මයා ඒ පුටුවෙන් නැගිටුවා මහින්ද රාජපක්ෂ මහත්මයා වාඩි කරවීම පිළිබඳව හෝ හෙට දිනයේ මහින්ද මහත්මයා නැගිටුවා රනිල් වික්‍රමසිංහ මහත්මයා වාඩි කරවීම පිළිබඳ කාරණයක නොවෙයි.

අපි, මේ දෙදෙනාම ඔය පුටුවේ වාඩි වෙලා මේ රට පාලනය කරපු ආකාරය දැකපු දේශපාලන ව්‍යාපාරයක්; මේ දෙදෙනාම ඔය පුටුවෙන් නැගීම සිටි අවස්ථා දැක තිබෙන දේශපාලන ව්‍යාපාරයක්. එම නිසා අපට තිබෙන්නේ රනිල් වික්‍රමසිංහ මහත්මයා වාඩි වී සිටි පුටුවෙන් රනිල් වික්‍රමසිංහ මහත්මයා ඉවත් කොට මහින්ද රාජපක්ෂ මහත්මයා වාඩි කරවීම පිළිබඳව පෞද්ගලික ප්‍රශ්නයක් නොවෙයි. ඒක ඒ ගොල්ලන්ගේ ප්‍රශ්නයක්. ඒක අපට කිසිසේත්ම අදාළ නොවන ප්‍රශ්නයක්. ගරු කථානායකතුමනි, අපේ ප්‍රශ්නය බවට පත් වී තිබුණේ දෙදෙනෙකු එකතු වී ව්‍යවස්ථාවෙන්, ජන වරමෙන්, දේශපාලන සඳාචාරයෙන් කිසිදු නිර්ණායකයකට අයත් නොවන වර්ගයේ දේශපාලන කුමන්ත්‍රණයක් හරහා කුමන්ත්‍රණකාරී පාලන බලයක් පිහිටුවීම පිළිබඳ ප්‍රශ්නයයි. වෙන කිසිවක් නොවෙයි, ගරු



[ගරු අනුර දිසානායක මහතා]

කර්මාන්තයකි. අපි ඔක්තෝබර් මාසයේ 26 වෙනිදාත් එක්ක ගැටෙන්නේ දේශපාලන කුමන්ත්‍රණයක් හරහා බලය අත් පත් කර ගැනීම පිළිබඳ ප්‍රශ්නයක් ලෙස පමණමයි. එතැනදී කිසිසේත්ම ඒ පුටුවේ මහින්ද රාජපක්ෂ මහත්මයා වාඩි වීම පිළිබඳව හෝ එම පුටුවෙන් රනිල් වික්‍රමසිංහ මහත්මයා තැනිටුවීම පිළිබඳව කාරණා අපට අදාළ නැහැ. ඒක අපට අදාළ නොවන ප්‍රශ්නයක්. මොකද, ඔය පුටුවේ වාඩි වෙලා ඔවුන් කරපු දේවල් ගැනත්, ඔය පුටුවෙන් ඉවත් වෙලා ඔවුන් කරන දේවල් ගැනත් අපි දන්නා නිසා. ගරු කර්මාන්තයකි, එම නිසා ඒක අපේ සාකච්ඡාවට; අපේ දේශපාලනයට; අපට අදාළ කරුණක් බවට පත් වෙලා තිබුණේ නැහැ. මෙවැනි පත්නයේ දේශපාලන කුමන්ත්‍රණ හරහා බලය පැහැර ගැනීම මේ රටේ ආදර්ශයක් බවට පත්වනවා නම්; ඒවා හැම දාමත් සිදුවන දේවල් බවට පත්වනවා නම්, අපට අදාළ කරුණ බවට පත් වී තිබුණේ, එයයි. ඔක්තෝබර් මාසයේ 26 වෙනි දා සිද්ධිය මේ රටේ අනාගතයට ආදර්ශයක් බවට පත්වෙනවා නම්, ඒක මහා විනාශකාරී දේශපාලන ගමන් මහකින් කෙළවර විය හැකියි කියන එක පිළිබඳව ඉතාමත් නිරවුල් දේශපාලන අදහසක් නිසා තමයි අපි ඒ තිශ්චිත තැනට විරුද්ධ වන්නේ. මොකද, ප්‍රජාතන්ත්‍රවාදය පිළිබඳව යම් හැඟීමක් තිබෙන මේ රටේ සෑම පුරවැසියෙකුගේම වගකීම තමයි, එවැනි අවස්ථාවක් ආරම්භ වන තැනම පරාජය කරන එක. ඔක්තෝබර් මාසයේ 26 වෙනි දා කුමන්ත්‍රණයත් පරාජය කරන්න අපි අසමත් වන්නේ නම්, යළි යළිත් එවැනි වර්ගයේ කුමන්ත්‍රණයන් සිදුවීමේ ඉඩකඩ තිබෙන නිසා, අන්න ඒ දේශපාලන ප්‍රජාතන්ත්‍රවාදී බර පමණයි ඔක්තෝබර් මාසයේ 26 වෙනි දා දේශපාලන කුමන්ත්‍රණය පිළිබඳව අපේ ප්‍රවේශය තිබෙන්නේ, ගරු කර්මාන්තයකි.

පාර්ලිමේන්තුව කල්තැබීම, පාර්ලිමේන්තුව විසුරුවා හැරීම, ඊට පස්සේ ඡන්දවලට දින නියම කිරීම, ඊට පස්සේ බලහත්කාරයෙන් ඇමති ධුර ගැනීම, බලහත්කාරයෙන් අග්‍රාමාත්‍ය ධුරය දැරීම, පාර්ලිමේන්තුවේ විශ්වාස භංග යෝජනාවක් සම්මත වෙලා තිබියදී "අගමැති - අගමැති" කියලා නත් දෙඩවීම, පාර්ලිමේන්තුවේ විශ්වාස භංග යෝජනාවක් සම්මත වෙලා තිබියදී ඇමතිවරු ගිහිල්ලා වැඩ කිරීම ආදී අනෙක් සියලු සිදුවීම් ඔක්තෝබර් 26 වෙනි දා කුමන්ත්‍රණයට යටත් තිබෙන දේවල්. ඒවා එම කුමන්ත්‍රණය සාර්ථක කර ගැනීම සඳහා දියත් කරන ලද කැන, ව්‍යවස්ථා විරෝධී, නීති විරෝධී, අයුක්තිසහගත ක්‍රියාදාමයන්.

ඒකේ නිමිත්ත තමයි ඔක්තෝබර් මාසයේ 26 වැනිදා සිදු වීම. ඒ සිදු වීම අසාර්ථක වන කොට ජනාධිපති මෙමුනිපාල සිරිසේන මහත්මයා එක් එක් පියවරයන් දියත් කරමින් තිබුණා. ව්‍යවස්ථාව තුළ තමන්ට පැවරී තිබෙන බලතල, ව්‍යවස්ථාවෙන් තමන්ට පවරා නැති, එහෙත් තමන්ට පවරා තිබෙනවා යැයි කියා ආරෝපණය කරගෙන තිබෙන බලතල, සමහර විට ව්‍යවස්ථාවේ තමන්ට නොතේරෙන හේතු, මේ කුමන්ත්‍රණය සාර්ථක කර ගැනීම සඳහා දියත් කරමින් තිබුණා. ඒ නිසා කුමන්ත්‍රණය සාර්ථක කර ගැනීම සඳහා ගනු ලබන හැම පියවරකටම අපි අපේ විරුද්ධත්වය ප්‍රකාශ කර තිබෙනවා. කුමන්ත්‍රණය පරාජයට පත් කිරීම සඳහා ගනු ලබන හැම පියවරකටම අපි අපේ දායකත්වය ලබා දීලා තිබෙනවා. පාර්ලිමේන්තුවේ දී රාජපක්ෂ මහත්මයාගේ ආණ්ඩුවට එරෙහිව විශ්වාස භංග යෝජනාවක් අපි ගෙන එන්නේත්, එම විශ්වාස භංග යෝජනාවට සහාය ලබා දෙන්නේත් අන් කවරක්වත් නිසා නොවෙයි, කුමන්ත්‍රණය පරාජයට පත් කිරීම සඳහා පාර්ලිමේන්තුවට පැවරී තිබුණු වැඩ කොටස අනුවයි. අධිකරණයේ දී පාර්ශ්වකරුවන් ලෙස අප නඩුවට මැදිහත් වෙන්නේ කුමන්ත්‍රණය පරාජයට පත් කිරීම සඳහා අධිකරණයට පැවරී

තිබෙන වැඩ කොටසේ අපේ දායකත්වය මතයි. පාරේ උද්ඝෝෂණ, පාරේ රැස්වීම්, ජනතා ආමන්ත්‍රණය කිරීම්, ජනතාවට මතයන් ගෙන යෑම, යන මේ සියල්ල ගොඩ නැඟී තිබෙන්නේ කුමන්ත්‍රණය පරාජයට පත් කිරීම සඳහා අපේ දායකත්වයේ කොටස මත සහ අපේ දේශපාලන ස්ථාවරත්වයේ කොටස මතයි.

ගරු කර්මාන්තයකි, දේශපාලන ව්‍යාපාරයක් හැටියට යම් සිදුවීමක්, යම් දේශපාලන සංසිද්ධියක් පිළිබඳව අපි ස්ථාවරයක් ගන්නවා. ඒ ස්ථාවරයට විරුද්ධ වෙන්නේ කවුද, ඒ ස්ථාවරය අනුව පෙළ ගැහෙන්නේ කවුද කියන එක අපට අදාළ නැහැ. රට සහ ජනතාව ඉදිරියට තබමින් අපි ස්ථාවරයක් ගන්නාත් ඒ ස්ථාවරයට අනුව පෙළ ගැසෙන්නේ කවුද, ඒ ස්ථාවරයට විරුද්ධ වන්නේ කවුද කියන මුහුණු මත ඒ ස්ථාවරය එහේට මෙහේට වෙනස් කරන දේශපාලන ව්‍යාපාරයක් නොවෙයි අපේ දේශපාලන ව්‍යාපාරය. ඒ දේශපාලන ස්ථාවරය ජයග්‍රහණය කිරීම වෙනුවෙන් ප්‍රජාතන්ත්‍රවාදී සීමාව තුළ ඕනෑම ක්‍රියා මාර්ගයක් ඉදිරියට ගෙන යෑම සඳහා ධෛර්යය සහ ශක්තිය තිබෙන දේශපාලන ව්‍යාපාරයක් තමයි අපේ දේශපාලන ව්‍යාපාරය. ඒ නිසා තමයි අපි මේ ක්‍රියාමාර්ග ගන්නේ.

ගරු කර්මාන්තයකි, මේ කුමන්ත්‍රණය අවස්ථා ගණනාවකදී පරාජයට පත් වී තිබෙනවා. ඊළඟට ආණ්ඩුවක් හැදෙනවා නම් ඒ ආණ්ඩුව හැදෙන්නේ කාගෙන්ද? එලෙස හැදෙන ආණ්ඩුවක අග්‍රාමාත්‍යවරයෙකු සිටිය යුතුයි. කොහොමත් ආණ්ඩුවක අග්‍රාමාත්‍යවරයෙකු සිටිය යුතුයි. ඒ අග්‍රාමාත්‍යවරයා කවුද කියන එක අපට අදාළ නැහැ. ඒකයි මම කියන්නේ. අග්‍රාමාත්‍යවරයා විය යුත්තේ කවුද කියන එක අපට අදාළම නැහැ. මොකද, මේ කඳවුරේ මොන අගමැති වාඩි වුණත්, ඔවුන් මේ රටට කරලා තිබෙන විනාශය පිළිබඳව අපි දන්නවා. මේ රටට කරන්න හදන විනාශයත් අපි දන්නවා, ගරු කර්මාන්තයකි. මේ ආර්ථික ගමනේදී තීරණාත්මක ලෙස ඔය කඳවුරේ කිසිවෙකුට ඔය පුටුවේ වාඩිවෙලා එය වෙනස් කරන්න බැරි බව අපි දන්නවා.

ගරු කර්මාන්තයකි, ව්‍යාපාරයක් බවට පත් කරගෙන තිබෙන දේශපාලන සංස්කෘතිය, ලාභ ඉපයීමේ ප්‍රධානම මාධ්‍යය බවට පත් කර ගෙන තිබෙන දේශපාලනය, පුටුවේ වාඩි වෙච්ච දවසේ ඉඳලා මුදල් උපයන්නේ කෙසේද කියලා කල්පනා කරන දේශපාලන සංස්කෘතිය, ඔය පුටුවේ වාඩි වෙන්නේ රනිල් වික්‍රමසිංහ මහත්මයාද, ඔය පුටුවේ වාඩි වෙන්නේ මහින්ද රාජපක්ෂ මහත්මයාද කියන එක මත වෙනස් වෙන්නේ නැති වාත් අපි දන්නවා. වෙන කවුරු හෝ අගමැති ලෙස පත් කිරීමට අපේක්ෂා කරගෙන ඉන්නවා නම්, එතුමා ඔය පුටුවේ වාඩි වුණත් ඕක වෙනස් නොවෙන බව අපි දන්නවා, ගරු කර්මාන්තයකි. ඒ නිසා දේශපාලන සංස්කෘතියේ තීරණාත්මක වෙනසක් වෙන්නේ නැහැ; මේ ආර්ථික දේහයේ තීරණාත්මක වෙනසක් වෙන්නේ නැහැ.

ඒ විතරක් නොවෙයි. ඔය පුටුවේ, ඔය පත්නයේ කවුරු වාඩි වුණත් අපේ රටට නව ආර්ථික ප්‍රතිපත්තියක් හඳුන්වා දෙන්න අසමත් වන බව අපි දන්නවා, ගරු කර්මාන්තයකි. ඒ වාගේම කොළඹ කේන්ද්‍ර කර ගත් සංවර්ධන ආර්ථික මොඩලයක් වෙනුවට අපේ රටේ ග්‍රාමීය ජනතාවගේ ජීවන තත්ත්වයන් එක්ක ගොඩ නැඟී තිබෙන ආර්ථික ක්‍රමවේදයකට අවතීර්ණ වෙන්න සූදානමක් නැති බවත් අපි දන්නවා. ඒ නිසා මොන නිර්ණායකයට යටත් කර බැලුවත්, ඔය පුටුවේ වාඩි වෙන්නේ කවුද කියන එක අපට අදාළ නැහැ, ගරු කර්මාන්තයකි. ඒ සඳහා විවිධ ආකාරයේ ලේබල් ගහන්න පුළුවන්, විවිධ ආකාරයේ එකඟතාවන් ඇතිවන්න පුළුවන්. සමහර අය මේ මොහොතේ තමන්ට පක්ෂය වාගේ දැනෙන නිසා ලෙන්ගතුකමක් පෙන්නවන්න පුළුවන්. තව මොහොතකින් තමන්ට විරුද්ධයි වගේ දැනෙන නිසා



ප්‍රතිවිරෝධයක් දක්වන්න පුළුවන්. මේ මොහොතේ දක්වන ලෙන්නකමත්, තව මොහොතකදී දක්වන ප්‍රතිවිරෝධයත් අලුයම ලූ කෙළ පිඩක් සේ තමයි අපි සලකන්නේ, ගරු කථානායකතුමනි. මා ඒක අනිවාර්යයෙන් කියනවා. අපි යම් දේශපාලන ස්ථාවරයක සිටිනවා. අපේ නිශ්චිත දේශපාලන ස්ථාවරය බවට පත්වී තිබුණේ මේ කුමන්ත්‍රණය පරාජයට පත් කිරීමයි. මේ කුමන්ත්‍රණය පරාජයට පත් කිරීම සඳහා පාර්ලිමේන්තුවේදීත්, අධිකරණයේදීත්, ඉන් පිටතදීත් ගත හැකි සෑම ක්‍රියාමාර්ගයකටම දේශපාලන ව්‍යාපාරයක් හැටියට අපේ දායකත්වය, අපේ මැදිහත්වීම අපි ලබා දීලා තිබෙනවා. හැබැයි මෙතැනින් එහාට ඔය පුටුවේ කවුරු වාඩි වුණත්, ඔහුගේ වගකීම තිබෙන්නේ කාටද යන්න අපට අදාළ වෙන්නේ නැහැ. විශේෂයෙන්ම හිටපු අග්‍රාමාත්‍ය රනිල් වික්‍රමසිංහ මහත්මයා ඔය පුටුවේ වාඩි වුණාය කියලා ඉදිරි අවුරුද්දේ දේශපාලනිකව අලුත් කිසිවක් සිදු නොවන බවත්, සිදු වෙනවා නම් සිදු විය හැකි වන්නේ තව තවත් නිෂේධීය කරුණු ඉදිරියට යෑම බවත් අපි ඉතා හොඳින් දන්නවා. ඒ නිසා මේ විශ්වාසය ප්‍රකාශ කිරීමේ යෝජනාව අපට අදාළ නොවන යෝජනාවක් බව ප්‍රකාශ කරමින් මා නතර වෙනවා. බොහෝම ස්තූතියි, ගරු කථානායකතුමනි.

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

බොහෝම ස්තූතියි, ගරු අනුර දිසානායක මැතිතුමනි.

මිළහට, ගරු රවි කරුණානායක මැතිතුමා. මේ අවස්ථාවේ දී සභාවේ එහා කෙළවරේ සිටගෙන සාකච්ඡා කරන මන්ත්‍රීවරුන් එළියට ගිහින් සාකච්ඡා කරන්න. එහෙම නැත්නම් මේ සභාවට කරදරයක් වෙනවා.

ගරු රවි කරුණානායක මැතිතුමා, කථා කරන්න.

[අ.හා. 2.33]

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ස්තූතියි, ගරු කථානායකතුමනි. අප විසින් ඉදිරිපත් කරන ලද යෝජනාව පිළිබඳව වචන ස්වල්පයක් එකතු කිරීමට ඉඩ ප්‍රස්ථාව ලබා දීම සම්බන්ධයෙන් මගේ ස්තූතිය පුද කරනවා. මේ අවස්ථාවේ දී මා මුලින්ම කිව යුතු දෙයක් තිබෙනවා. ව්‍යවස්ථානුකූලව කළ යුතු දෙයක්, ආණ්ඩුක්‍රම ව්‍යවස්ථාව උල්ලංඝනය කරමින් සිදු කර තිබෙන අවස්ථාවක ඒ සඳහා සාධාරණයක් කිරීමයි අපට අවශ්‍ය වන්නේ. රට පුරාම ගිහින්, "නීත්‍යානුකූලව අපේ රටේ අගමැති විය යුත්තේ රනිල් වික්‍රමසිංහ"යයි කියන්නට සිදු වන අවස්ථාවක් උදා වෙලා තිබෙනවා. ඔක්තෝබර් 26වැනි දා මේ රටේ ප්‍රජාතන්ත්‍රවාදයට ලොකු කළු පැල්ලමක් ඇති වුණා. එය නිවැරදි කිරීමට තමයි අපි මේ අවස්ථාව උපයෝගී කර ගන්නේ. මා හිතන විධියට දේශපාලනය කරනකොට හැමදෙනාම වැරදි කරනවා. අප්‍රරට ශාප කරන්නේ නැතුව එක පහනක් හෝ දල්වා අප සියලු දෙනාම අලෝකය සොයාගෙන ගිහින් විසඳුමක් ලබා ගැනීම තමයි අත්‍යවශ්‍ය වන්නේ. අප සිටින ස්ථාවරවලම සිටියොත් මේ රට අගාධයට යනවා මිසක් කිසිසේත්ම යථා තත්ත්වයට පත් වන්නේ නැති එක තමයි සිද්ධ වන්නේ.

ගරු කථානායකතුමනි, ඉතාමත් දරුණු අවස්ථාවක ඔබතුමා තුළ තිබුණු ඒ, දැවැන්ත ශක්තිය ගැන නැවත-නැවත මතක් කරන්න අවශ්‍යයි. ලෝකයේ සියලුදෙනාම අද ලංකාව දෙස බලාගෙන සිටිනවා. ප්‍රජාතන්ත්‍රවාදීව ලොකු ප්‍රශ්නයක් ඇති වී

තිබෙන අවස්ථාවක ඒ අභියෝගයට ප්‍රජාතන්ත්‍රවාදීව උත්තර දීම සම්බන්ධයෙන් තමයි අද රටට කීර්ති නාමයක් ලැබී තිබෙන්නේ. මේ අවස්ථාවේ දී එක්සත් ජාතික පෙරමුණ -එක්සත් ජාතික පක්ෂය ඇතුළු පෙරමුණේ සියලුම පක්ෂ- එකමුතුව කටයුතු කිරීමේ දී ද්‍රවිඩ ජාතික සන්ධානයෙන් හා ජනතා විමුක්ති පෙරමුණෙන් අපට ලැබුණු ශක්තිය අපි අමතක කරන්නේ නැහැ. මේ අවස්ථාවේ නැවත රට ඉදිරියට ගෙන යන්නේ කොහොමද? මේ සභාවේ ඉන්න අපි හැමදෙනාම බැණ-බැණ ඉඳලා හරි යන්නේ නැහැ. රට ඉදිරියට ගෙන යා යුතුයි. එහෙම නොවුණොත් අපේ අභි-සක ජනතාවට තමයි ප්‍රශ්නයක් ඇති වන්නේ. ඒ නිසා අපි අලුතින් හිතන්න අවශ්‍යයි. රට අරාජික තත්ත්වයකට පත්වෙලා තිබෙන අවස්ථාවක්. ව්‍යවස්ථා විරෝධී මේ ප්‍රශ්නය ඇතිවෙලා අදට දවස් 49ක් ගතවෙලා තිබෙනවා. අද රටේ හරියාකාර ආණ්ඩුවක් නැහැ. රජයේ සේවකයන් බලාගෙන සිටිනවා, ඉදිරියට කටයුතු කරන්නේ කොහොමද කියලා. මා පසුව පෙන්වන්නම්, උද්ගත වෙලා තිබෙන වැදගත් බැරෑරුම් ප්‍රශ්න දෙක, තුනක් පිළිබඳව. මේ අවස්ථාවේ දී මා වැඩි වෙලාවක් ගන්නේ නැහැ. පුළුවන් තරම් ඉක්මනට සමභිය ඇති කරලා රට ඉදිරියට ගෙන යාමයි දැන් අවශ්‍යවෙලා තිබෙන්නේ.

මැතිවරණයක දී අපේ පක්ෂවල ස්ථාවරයන් ඉදිරිපත් කළාට පසුව ජනතාව අපට වරමක් දෙනවා. අපි ඒ ජනතා වරම ගන්නේ අවුරුදු 5ක කාලය තුළ රටට යම් දෙයක් කරන්නයි. නමුත් මේ දවස්වල පාර්ලිමේන්තුවට බලහත්කාරයෙන් අවජාතක ආණ්ඩුවක් පත් කරලා තිබෙනවා. ඒ අයට පාර්ලිමේන්තුවේ බහුතරය පෙන්වන්න බැරි වුණාම ඒ ගොල්ලන්ගේ ලේසීම සෙල්ලම තමයි මැතිවරණයකට යන්න ඕනෑය කියන එක. දැන් මේවා කියන්නේ කවුද? මැතිවරණයකට යන්න හැම දේශපාලන පක්ෂයක්ම සූදානම්. නමුත් මේ කටයුතු කරගෙන යන ආකාරය බලන්න. අපි උදාහරණයක් විධියට ගන්නොත්, අධ්‍යයන පොදු සහතික පත්‍ර සාමාන්‍ය පෙළ විභාගය තිබෙනකොට අයදුම්කරුවන් ඒ සඳහා සූදානම් වෙනවා.

ඊට පස්සේ, ඔවුන් අධ්‍යයන පොදු සහතික පත්‍ර උසස් පෙළ විභාගයට ලියන්නේ අවුරුදු 2කින්. එම විභාගයට අවුරුදු 2ක් නියෝද්දී, මාස 6කින් විභාගය ඕනෑය කියා ඒක පවත්වන්න බැහැ නේ. ඒ සඳහා යම් කාලාන්තරයක් තිබෙනවා. ඒක තමයි ඇත්ත තත්ත්වය. දැන් කවුද මේවා කියන්නේ? "මැතිවරණයක් පවත්වන්න ඕනෑ" කියා පොහොට්ටුවේ සියලුදෙනා මන්තරයක් වාගේ කියනවා. අවුරුදු 5ක් සඳහා ගත් ජන වරම බලහත්කාරයෙන් ගන්නට පස්සේ, බහුතරයක් පෙන්වන්න බැරි වුණාම ඒ සඳහා උත්තරය මැතිවරණයක් පැවැත්වීමද? මේක ඒ අයට තේරෙන්නේ නැද්ද? ශ්‍රී ලංකා නිදහස් පක්ෂයේ අයත් අපිත් එක්ක එකතු වෙලා ආණ්ඩු කළා නේ. ශ්‍රී ලංකා නිදහස් පක්ෂයේ ඉන්න අයට මේක ප්‍රශ්නයක් නොවෙයි. නමුත්, පොහොට්ටුවට එල්ලුණු කට්ටියටත් ඕනෑ වෙලා තිබෙන්නේ ඡන්දයක්. පොහොට්ටුවත් එක්ක යන සෙසු පක්ෂවලට විතරයි ඒක අවශ්‍ය. එක් අයෙකුට විතරයි මේ ප්‍රශ්නය තිබෙන්නේ. ඇයි මේ ප්‍රශ්නය ඇතිවෙලා තිබෙන්නේ? මොනවාද මේ හංගන්න හදන්නේ? මෙන්න මේ කාරණා දෙස තමයි අපි විවෘතව බලන්න අවශ්‍ය වෙන්නේ.

බලන්න, ජී.එල්. පිරිස් මැතිතුමා තමයි පොහොට්ටුවේ සභාපතිතුමා වශයෙන් කටයුතු කරන්නේ. දින සියයේ වැඩ පිළිවෙළ හරහා අපි මේ පාර්ලිමේන්තුවට දහනව වන ආණ්ඩුක්‍රම ව්‍යවස්ථා සංශෝධනය ගෙනෙන කොට එතුමා ඉතාම අනගි කථාවක් කළා. "මේ අස්ථාවරභාවය නැති කරන්න තමයි දහනව වන ආණ්ඩුක්‍රම ව්‍යවස්ථා සංශෝධනය ගෙනාවේ" කියන එක තමයි එතුමා ඒ කථාව තුළින් කිව්වේ. ස්ථිරවම අවුරුදු හතරහමාරක් පාර්ලිමේන්තුවට ඉදිරියට යන්න පුළුවන්ය කියන

[ගරු රවි කරුණානායක මහතා]

කාරණය මේ පාර්ලිමේන්තුවේදී කපා කරලා, පොහොට්ටුවට ගියාම ඒක අමතක කරනවා. අන්තිමට උසාවියට ඉදිරිපත් කිරීම සඳහා අපි ඒ කපාවල උපයෝගී කර ගත්තා. මෙන්ම මේ වාගේ බොරු කරන අය තමයි පොහොට්ටුවේ කටයුතු කරන්නේ. කමක් නැහැ, අපි මේ සියල්ලම අවසන් කරමු. හැබැයි, ස්ථාවරභාවයක් ඇති කරන්න අවශ්‍යයි; එකමුතුභාවයක් ඇති කරන්න අවශ්‍යයි. ජනාධිපතිතුමාත්, රනිල් වික්‍රමසිංහ අගමැතිතුමාත්, ගරු කපානායකතුමාත් එකතු වෙලා විශිෂ්ට ගණයේ වැඩ පිළිවෙළක් ඇති කරලා, ඒ තුළ අපි සියලුදෙනාම ඒක රාශි වෙලා වැඩ කරන්න පුළුවන් තත්ත්වයක් ඇති කරන එක තමයි දැන් අවශ්‍ය වෙන්නේ. මොකද, මහ මැතිවරණයක් පැවැත්වීම සඳහා නිල වශයෙන් තව අවුරුදු එකහමාරක් තිබෙනවා. ජනාධිපතිවරණයක් සඳහා තව අවුරුද්දකුත් මාසයක කාලයක් තිබෙනවා. පාර්ලිමේන්තුව මෙහෙම විහිළු කරනකොට ප්‍රජාතන්ත්‍රවාදය ඇති වෙන්නේ කොහොමද කියාම අහිංසක ජනතාව කල්පනා කරන්නේ. මේවා දැකලා පළාත් සභා වෙනත් විධියට කටයුතු කරනවා; ප්‍රාදේශීය සභා ඒවායේ තිබෙන සල්ලි ටික නාස්ති කරනවා. මෙන්ම මේ විධියට තමයි නිදහසින් පසු අවුරුදු 71ක් තිස්සේ අපි විහිළු කරලා තිබෙන්නේ. ජනතා විමුක්ති පෙරමුණ කියන දේ අතිවාරයෙන්ම අපි පිළිගන්නවා. ඒ වාගේම, අද වුණත් හරි දෙය හරි මට්ටමෙන් පටන්ගෙන අපිට ඉදිරියට යන්න පුළුවන්. අපි අතිවාරයෙන්ම ආණ්ඩුවක් හදනවා, රනිල් වික්‍රමසිංහ අගමැති බවට පත් වෙනවා. ඒ තුළ වැරදි නොවන විධියට කටයුතු කිරීමට අපි සූදානම්. අපි ඒ අභියෝගය භාර ගන්නවාය කියන එකත් මම මේ අවස්ථාවේ සඳහන් කරන්නට කැමැතියි.

මේ අරාජික, අවජාතක ආණ්ඩුවට රජයේ නිලධාරීන් අද කොයි ආකාරයෙන්ද උදව් කරන්නේ කියන එකත් මේ අවස්ථාවේ පෙන්වන්න අවශ්‍යයි. ගරු කපානායකතුමනි, මේ රට නැවත ඉතාම භයානක ආර්ථික අර්බුදයකට තල්ලු කරන්න පුළුවන් වැඩ පිළිවෙළක් මීට දවස් දෙකකට ඉස්සෙල්ලා ජාතික ඉතිරිකිරීමේ බැංකුව තුළින් ක්‍රියාත්මක කළා මට මතකයි. මොකක්ද වුණේ? දැන් පොහොට්ටුවේ සිටින අය අවුරුදු 5කට ඉස්සෙල්ලා මේ රට පාලනය කළ අවස්ථාවේ, රුපියලෙන් ගනුදෙනු කරන ජාතික ඉතිරිකිරීමේ බැංකුව ඩොලර්වලින් මිලියන 1,000ක් ගත්තා. 2012දී ඒ ඩොලර් මිලියන 1,000 ගත්තත්, අන්තිමට එක්සත් ජාතික පෙරමුණු ආණ්ඩුවට තමයි 2016දී ඒකේ පව් ගෙවන්න වුණේ. ඩොලර්වලින් අරගෙන රුපියල්වලින් ගෙව්වාට පසු එයින් වුණු අලාභය රුපියල් බිලියන 12කට වඩා වැඩි වුණා. බැංකුවේ තැන්පත්කරුවන්ට, නැත්නම් ආණ්ඩුවට, එහෙමත් නැත්නම් මහ බැංකුවට තමයි ඒ බිලියන 12 ගෙවන්න වුණේ. අවසානයේදී බදු ගෙවන්නන්ගේ සල්ලි තමයි නැති වෙන්නේ. ආණ්ඩුවක් නැහැය, මුදල් ඇමතිවරයෙක් නැහැය, අගමැතිවරයෙක් නැහැය කියා උසාවියෙන් කිව්වාට පසු නැවතත් ඒ වාගේ තත්ත්වයක් තමයි ඇති වුණේ. පසුගිය සැප්තැම්බර් මාසයේ 25වන දා වන විට මේ රට සතුව ඇමෙරිකානු ඩොලර් බිලියන 9.8ක විදේශ සංචිත තිබුණා. ඒ කියන්නේ, මේ රට සතු විදේශ සංචිතවල වටිනාකම බිලියන 10කට ආසන්න වෙලා තිබුණා. ඔක්තෝබර් මාසයේ 26වන දා වෙනකොට ඒ ප්‍රමාණය යුඑස් ඩොලර් බිලියන 8.4 දක්වා අඩු වුණා. හැබැයි අද -මේ කපා කරන මොහොත- වන විට එය ඩොලර් බිලියන 6.9 දක්වා අඩු වෙලා තිබෙනවා. එම නිසා මහ බැංකුවේ අධිපති, නියෝජ්‍ය අධිපතිවරු දෙදෙනෙක් තුන්දෙනෙක්, මහ බැංකුවේ ලේකම් සහ තවත් දෙදෙනෙකු එකතු වෙලා ආණ්ඩුවක් නැතිව, කැබිනට් අනුමැතියක් නැතිව, මුදල් ඇමති විසින් යෝජනාවක් ඉදිරිපත් කරන්නේ නැතිව, ජාතික ඉතිරිකිරීමේ බැංකුවට තාවකාලික සහායවරයෙක් පත් කරලා, ඒ තුළින් යුඑස් ඩොලර් මිලියන 750ක term financing facility එකක් ගන්න යන වැඩ පිළිවෙළක් ගැන තමයි දැන් කපා

කරන්නේ. මේ කරන්න යන අපරාධය වහාම නවත්වන්න ය කියා මම මේ අවස්ථාවේ මෙහිපාල සිරිසේන ජනාධිපතිතුමාගෙන් කාරුණිකව ඉල්ලනවා. ඒ වාගේම, ආණ්ඩුවක් නැති අවස්ථාවක, කැබිනට් අනුමැතියක් නැති අවස්ථාවක මේ වාගේ ක්‍රියාවක් කරන්නේ කොහොමද කියා ඒ සඳහා සම්බන්ධ වූ රජයේ සියලුම නිලධාරීන් පාර්ලිමේන්තුවට ගෙන්වලා අභන්තය කියා ගරු කපානායකතුමාගෙනුත් මම ඉල්ලා සිටිනවා.

ජාතික ඉතිරිකිරීමේ බැංකුව කියන්නේ ග්‍රාමීය ප්‍රදේශවල සිටින දුප්පත්, අහිංසක ජනතාව රුපියල් 10, 100, 1,000 එකතු කරලා, ඒවා අරගෙන ගිහින් තැන්පත් කරන තැනයි. ඒ ඉතිරිකිරීම් තුළින් තමයි ඔවුන් තමන්ගේ ජීවිතය ඉදිරියට ගෙන යන්නේ. එහෙම නම්, මොනවාද මේ වෙන්නේ? කලින් කළ අපරාධය නැවත කරන්න හදනවා. කොයි ආකාරයේ කුට ක්‍රියාවක්ද මේ කරන්න හදන්නේ? මහ බැංකුවෙන් මේකට අවසර දුන්නාද? මුදල් අමාත්‍යාංශයෙන් මේ සඳහා අවසර දුන්නේ කවුද?

අද අපේ රුපියල අවප්‍රමාණය වෙනවා. ඔක්තෝබර් මාසයේ 26වන දා සිට ඊයේ දක්වා කාලය තුළ එය රුපියල් 14කින් අවප්‍රමාණය වුණා. මේ අපරාධය වුණොත්, මෙහෙම රුපියල අවප්‍රමාණය වෙනකොට කවුද ඒ මිල ගෙවන්නේ? මහ බැංකුවද, මුදල් අමාත්‍යාංශයේ ලේකම්ද, නැත්නම් අහිංසක ජනතාවද? මේවා ගැන සොයා බලන්න ඕනෑය කියන එක මම මේ අවස්ථාවේදී කපානායකතුමාට බොහොම කාරුණිකව කියනවා. මෙහෙම කරන්න තිබෙන අවශ්‍යතාව මොකක්ද? ඒ යුඑස් ඩොලර් බිලියන 6.9ක සංචිත ප්‍රමාණයට -ඉංග්‍රීසි භාෂාවෙන් අපි මේකට hot money කියා කියනවා.- මේ මුදල එකතු කරලා, එය තාවකාලිකව ප්‍රමිතව, "මෙන්න අපේ සංචිත මෙව්වර වැඩි වෙලා තිබෙනවා" කියන එක තමයි මේ පෙන්වන්න හදන්නේ. නමුත් මේ ලබන තාවකාලික තෘප්තිය වෙනුවෙන් ජනතාවට; බදු ගෙවන්නන්ට තමයි අනාගතයේදී වන්දි ගෙවන්න සිදු වෙන්නේ. ඒ නිසා මේක වහාම නවත්වන්න අවශ්‍යයි.

මේ අරාජික තත්ත්වය තුළ, විපක්ෂයේ හිටපු අය ආණ්ඩු පක්ෂයට ව්‍යාජ වශයෙන් ගිහිල්ලා හැසිරෙන ආකාරය මම මේ මොහොතේ පෙන්වා දෙන්නම්. රුපියල අවප්‍රමාණය වනකොට, "මේක රටේ ආර්ථිකය කඩා වැටීමක්, මේ රට ඉදිරියට ගෙන යන්න පුළුවන් වන්නේ මෙහෙමයි" කියා නොයෙක් දේවල් කිව්වා. පසුගිය ඔක්තෝබර් 26වන දා ඒ ගොල්ලන් ආණ්ඩුව ගත්තා නේ. ඒ අවස්ථාවේදී ඇමෙරිකානු ඩොලරය රුපියල් 169ටයි තිබුණේ. දැන් එය 183 දක්වා ඉහළට යනකොට, "ඇයි, මේක අතින් නවත්වන්නද, මොනවාද අපට කරන්න පුළුවන් වන්නේ?" කියා බන්දුල ගුණවර්ධන මහත්මයා අහනවා. මෙන්න මේ වාගේ විහිළු සපයන්නෝ තමයි අද ඒ පැත්තේ ඉන්නේ.

සිංගප්පූරුව සමඟ අත්සන් කළ Free Trade Agreement එක ගැන අද කපා කරනවා. ඒක වහාම අහෝසි කරන්න ඕනෑය කිව්වා. නමුත්, අන්තිමට මොකක්ද වුණේ? "ඒක සංශෝධනය කරන්න පුළුවන්, ඒවා එහෙම නවත්වන්න බැහැ" කියලා තමයි බන්දුල ගුණවර්ධන මහත්මයා දැන් කියන්නේ. ඊළඟට, අනුර ප්‍රියදර්ශන යාපා මහත්මයා කියනවා, -එතුමා හිටපු ඇමතිවරයා- දෙසැම්බර් මාසයේ 31වන දා රාත්‍රී 11.59ට මුදල් වියදම් කිරීමේ හැකියාව නැවතෙනවාය කියා. "විශේෂ ගිණුමක් තුළින් වියදම් කරන්න පුළුවන් වෙයි" කියා එතුමා නැවතත් අද පුවත් පත්වලට කියා තිබෙනවා. නැවත නැවත අපේ ආණ්ඩුක්‍රම ව්‍යවස්ථාව උල්ලංඝනය කරන මෙවැනි වැඩ පිළිවෙළවල් මේ ආණ්ඩුව ක්‍රියාත්මක කරන එක, මෙවැනි අසත්‍ය දේවල් කියන එක අපි අතිවාරයෙන්ම නවත්වන්න අවශ්‍යයි. මොකද, පාර්ලිමේන්තුවේ බහුතරයකගේ සහාය ඇතිව අතුරු සම්මත ගිණුමක් අනුමත කළේ නැත්නම් ලබන අවුරුද්දේ ජනවාරි මාසයේ 01වන දා

උදාවනකොට -12.01 වනකොට- තම සතයක්වත් වියදම් කරන්න බැහැ. අතුරු සම්මත ගිණුමක් - Vote on Account - ඉදිරිපත් කරලා, පාර්ලිමේන්තුවේ බහුතරයකගේ සභායෙන් එය අනුමත කළේ නැත්නම්, මේ ප්‍රශ්නයට මේ අය වගකිව යුතු වෙනවා. අන්න ඒ කාරණය අපි මතක් කරන්න කැමැතියි.

අද වතුකරය සුමානයකට බිලියන 12ක පාඩුවක් ලබනවා. කවුද මේ ප්‍රශ්නය සම්බන්ධයෙන් වග කියන්නේ? අපි වතු කම්කරුවන්ට රුපියල් 1,000ක් ලබා දෙනවාය කියා විපක්ෂයේ ඉන්නකොට සද්ද කරලා කියනවා. නමුත් ඒ වාගේ දේවල් වගකීමකින් යුතුව නේ කියන්න ඕනෑ. අපේ පළාති දිගම්බරම් මැතිතුමා, වි.එස්. රාධාක්‍රිෂ්නන් මැතිතුමා, මනෝ ගනේසන් මැතිතුමා, වඩ්ඩේල් සුරේෂ් මැතිතුමා එහෙම කිව්වාද? නැහැ. අපේ රනිල් වික්‍රමසිංහ අගමැතිතුමා පත් වූ විගසම ආණ්ඩුවක් හැටියට අපිට මේවාට උත්තර සපයන්න පුළුවන්. විපක්ෂයේ ඉඳලා අද ඒ පැත්තට ගිහිල්ලා ඇති වුණු දෙයින් රටට පෙන්නවන්න පුළුවන්, මොන වාගේ අරාජික තත්ත්වයක්ද, මොන වාගේ බංකොලොත්භාවයක්ද තිබෙන්නේ කියන එක. මේ දේවල් කියන්න මම මීට වඩා වෙලාව මිඩංගු කරන්නේ නැහැ. මේ පාර්ලිමේන්තුවේ සිටින අපේ -පොහොට්ටුව හැර අනෙක් සියලුදෙනාම- සම්පූර්ණ විශ්වාසය ඒකමතිකව, රනිල් වික්‍රමසිංහ මැතිතුමාටයි. එතුමා තමයි රටට ඔබ්බෙන්, අගමැති තනතුර දරන්න පුළුවන් එතුමාටයි කියන විශ්වාසය තමයි අද අප සනාථ කරන්නේ. අද අපි සියලුදෙනාම ඒ සඳහා ඒක රාශි වෙනවා. මේ එකතු වුණා වාගේම, මේ යෝජනාවට ඡන්දය දෙන්න කියාත් මේ කථා කළ සියලුදෙනාගෙන්ම මම ඉල්ලා සිටිනවා. අපි මේ රට ඉදිරියට ගෙන යන්න ඕනෑ. අපි පසුගිය අවුරුදු තුනහමාර තුළ මේ රට පාලනය කළා. වැරදි සිදු වෙලා තියෙන්න පුළුවන්. අපි ඒවා අමතක කරමු. නැවත ඒ වැරදි සිදු නොවන විධියට අප සියලුදෙනාම ඒක රාශි වෙලා වැඩ කරනවාය කියන කාරණය සඳහන් කරමින්, මගේ කථාව අවසන් කරනවා. ස්තූතියි.

[අ.භා. 2.46]

ගරු ගයන්ත කරුණාතිලක මහතා  
(மாண்புமிகு கயந்த கருணாநிதிக்)  
(The Hon. Gayantha Karunatileka)

ගරු කථානායකතුමනි, පසුගිය ඔක්තෝබර් මාසයේ 26වන දා ආරම්භ වුණු මේ දේශපාලන අර්බුදය නිසා තමයි අපේ පක්ෂයේ නියෝජ්‍යා නායක, ගරු සජිත් ප්‍රේමදාස මැතිතුමාට අද මේ වාගේ යෝජනාවක් මේ ගරු සභාවට ඉදිරිපත් කරන්න සිද්ධ වුණේ. එදා පටන් දේශපාලනයේදී විකිණුණේ නැති, හෘදය සාක්ෂියට එකඟව, යුක්තිය, සාධාරණත්වය වෙනුවෙන් පෙනී සිටි පිරිසක් මේ සභාවේ සිටියදී වචන ස්වල්පයක් කථා කිරීමට අවස්ථාව ලැබීම ගැන පළමුවෙන්ම මම සන්තෝෂ වෙනවා.

ගරු කථානායකතුමනි, විවිධ වරදාන, වරප්‍රසාද, ඇමති පට්ටම් ලබා දී, ඒවා බැරි තැන තර්ජන යන මේ කිසිවක් ඉදිරියේ තමන්ගේ කශේරුකාව නමන්නේ නැති පිරිසක් තමයි අද මේ සභා ගර්භයේ සිටින්නේ කියා ඔවුන්ට ගෞරවයක් වශයෙන් මම ප්‍රකාශ කරන්න කැමතියි. හෘදය සාක්ෂියට එකඟව කටයුතු කළ පිරිස සංකේතවත් කරන පුද්ගලයා, ඒ ප්‍රධාන චරිතය ගරු කථානායකතුමා කියන එකත් අද ඔබතුමා අපට ඔප්පු කර තිබෙනවා. ඒ නිසා ගරු කථානායකතුමනි, ඔබතුමා ප්‍රධාන තමන්ගේ ඡන්දදායකයාගේ අභිමානය රැක්ක මේ මන්ත්‍රී පිරිසට මාගේ උත්තමාවාරය පුද කිරීමට මෙය අවස්ථාවක් කර ගන්නවා.

ගරු කථානායකතුමනි, මීට පෙර මෙම ගරු සභාවේ නොවූ විරු තත්ත්වයක් ඔක්තෝබර් 26වැනි දිනට පසුව පාර්ලිමේන්තුව තුළ අපට දිගින් දිගටම දකින්න ලැබුණා. ඒ අවස්ථාවේ තමන්ගේ

රාජකාරිය හරි හැටියට ඉටු කළ පාර්ලිමේන්තු කාර්ය මණ්ඩලයටත්, විශේෂයෙන් පුටු ප්‍රහාර එල්ල කරද්දී, මිරිස් කුඩු ප්‍රහාර-විවිධ පහරදීම් එල්ල කරද්දී පාර්ලිමේන්තු ප්‍රජාතන්ත්‍රවාදය වෙනුවෙන් කටයුතු කරපු පොලීසිය ඇතුළු කාර්ය මණ්ඩලයට ස්තූති කරන්නත් මම මේ අවස්ථාවේ අමතක කරන්නේ නැහැ.

ගරු කථානායකතුමනි, අද අපේ මේ කථිකාවේ ප්‍රධාන නිමිත්ත තමයි රනිල් වික්‍රමසිංහ මැතිතුමා අගමැතිවරයා ලෙස ක්‍රියා කිරීමට මේ සභාවේ අපේ විශ්වාසය පළ කිරීම. මම මේ වේලාවේ එතුමන්ගේ අතීත ක්‍රියාකාරකම් හෝ එතුමන්ගේ අනාගත දර්ශනය ගැන කථා කිරීමට කාලය ගන්නේ නැහැ. ඒ සියල්ලම පසෙක ලා පසුගිය ඔක්තෝබර් 26වැනි දින සිට මේ අර්බුදය හමුවේ එතුමා ක්‍රියා කරපු ආකාරයම, එතුමා කෙරෙහි විශ්වාසය පළ කිරීමට ප්‍රමාණවත් හැටියටයි මම දකින්නේ කියා ඔබතුමාට මතක් කරන්න කැමතියි. මේ අර්බුදය හමුවේ එතුමා පෙන්නුවා, රනිල් වික්‍රමසිංහ කියන්නේ දියුණු ලෝකයේ, ශිෂ්ට සම්පන්න සමාජයේ, ශ්‍රී ලංකාවේ සිටින විශිෂ්ට ගණයේ වෘත්තීයමය දේශපාලනඥයා කියා.

ගරු කථානායකතුමනි, වෘත්තීයමය දේශපාලනඥයෙකුගේ න්‍යාය පත්‍රය සැකසෙන්නේ ඉතාම ශක්තිමත් දේශපාලන දර්ශනයක් මතයි. එවැනි දර්ශනයක් මත සකස් වුණු දේශපාලන න්‍යාය පත්‍රයක් එදිනෙදා ඇති වන යම් යම්, සුළු සුළු සිද්ධි මත, පුංචි පුංචි සිත් රිදවීම් මත හෝ සිත් පිනවීම් මත, එහෙම නැත්නම් සිල්ලර කාරණා මත වෙනස් වෙන එකක් නොවෙයි කියන එකත් අපි මතක් කරන්න කැමතියි.

ගරු කථානායකතුමනි, අද අපි විශ්වාසය පළ කරන්නේ වැඩ පිළිවෙළක් තිබෙන නායකයෙකුටයි. එම වැඩ පිළිවෙළ ශක්තිමත්, නිවැරදි දර්ශනයකින් පොහොසත් වැඩ පිළිවෙළක්. එම නිසා ගෙවුණු මාස එක හමාරක කාලය තුළ රනිල් වික්‍රමසිංහ මැතිතුමා රටටත්, ලෝකයටත් ප්‍රකට කළ වැදගත්ම ගුණාංගය තමයි, මෑත කාලයේ ශ්‍රී ලංකාව තුළ පහළ වූ දුර්ලභ ගණයේ වෘත්තීයමය දේශපාලනඥයා එතුමා බව. මේ අනපේක්ෂිත සිද්ධිය ආරම්භ වුණු මොහොතේ පටන් මේ දක්වා අපි එකිනෙකා තම තමන්ට ආවේණික ශෛලීන්ට අනුව ප්‍රතිචාර දක්වුවා. එතැනදී රනිල් වික්‍රමසිංහ මැතිතුමා හැසිරුණු පරිණත ආකාරය ගැන මේ වේලාවේ කල්පනා කරනකොට මට මතක් වෙන්නේ "නිසල දිය ගැඹුරුයි" කියන අපේ උපමාවයි. එතුමා මේ අවස්ථාවේ ඉවසිලිවත්තව, සංයමයෙන්, පරිණතභාවයක් ප්‍රදර්ශනය කළා. තමන් වෘත්තීයමය දේශපාලනඥයෙක් කියන එක එතුමා රටටත්, ලෝකයටත් ප්‍රදර්ශනය කළා.

මම දීර්ඝ වේලාවක් කාලය ගන්න බලාපොරොත්තු වන්නේ නැහැ. අපේ අග්‍රමාත්‍යවරයා හැටියට එතුමාට විශ්වාසය පළ කරන්නයි මේ යෝජනාව ගෙනැත් තිබෙන්නේ. මේ අර්බුදය ඇති වුණාට පසුව පාර්ලිමේන්තුව තුළ ඇති වුණු සිද්ධීන් ගැන අපට කිසි ලෙසකින්වත් සතුටු වෙන්න පුළුවන්කමක් තිබුණේ නැහැ. මට මතකයි, එදා පාර්ලිමේන්තුව රැස් වුණු මුලින්ම දවසේ විපක්ෂය කටයුතු කරපු ආකාරය. එලෙස ක්‍රියා කරනකොට අපේ ගමේ කියමනක් මට මතක් වුණා. විශේෂයෙන් ගරු කථානායකතුමාත්, අපට නායකත්වය දුන්, අපි අද අග්‍රමාත්‍ය තනතුරට විශ්වාසය පළ කරන මේ පරිණත නායකයාත් ක්‍රියා කළේ "වාවටුවේ ලෙඩ්ඩු කලබල වුණාට දොස්තර කලබල වෙන්නේ නැහැ." කියන කියමන අපට සනාථ කරමින්. එම නිසා මම මේ වේලාවේ බහුතරයක් විශ්වාසය එතුමාට පළ කරනවා පමණක් නොවෙයි, අපේ දේශපාලන රෝගවලට ප්‍රතිකාර කළ හැකි භොදම විශේෂඥ වෛද්‍යවරයාත්, මේ ගරු සභාවේ සිටින පරිණතම දේශපාලනඥයාත් අපි අද විශ්වාසය පළ කරන රනිල් වික්‍රමසිංහ මැතිතුමායි කියන එක මම මතක් කරනවා. මේ

[ஓர் ஓய்ந்த கர்ஷாநிலக மஹா]

யோசனாவ ஓடிபதன் கலேன் அபே பக்தியே நியோசா நாயகனுமா விசின். அடி அபி சிமீத பிசினக் கரா கரன வெலாவே மடன் அடிபதன் புகாடி கிரிமட அபிபாவ லேமித ஓன ஸதுவ வெனவா.

ஓர் கபாநாயகனுமதி, மெதுமா மெனென் க்ரியா கலா வாலேம ரட வெதுவென் சாகிய வெதுவென் புகாதனதுவாடி வெதுவென் ஓடிபதன் ஓனாமன் தீர்ஷாந்மக மோஹாதக க்ரியா கரனவா அநுடி விஷ்வாச கரனவா. அநிஓர் சநாடிபதிகுமாலேன், மெதுமாலேன் அபிமாதய மீ யோசனாவ கெரெநி கவிநமீந்ம யோமூ வெவா; ரவெ சநாவ லொபோரோந்நு வந பீ பரிவர்தனய ஓனா ஓக்தமதின் அநி கரன்தன அபிபாவ லேமிதவாடி பூர்ப்தய கரமீந் மலே வவந ஸ்வுலேபய மெமிதன் அபிபதன் கரனவா.

ஓர் கபாநாயகனுமா

(மாண்புமிகு சபாநாயகர் அவர்கள்)  
(The Hon. Speaker)

ஹோமோ ஸ்துதிமி ஓர் ஓய்ந்த கர்ஷாநிலக மூகிகுமதி.

யோசீத கபா அபிபாதயி. ரீலகட அந்நே சந்டிய புகாடி கிரிமி. ஓலெக்ட்ரோநிக் க்ருமயட நமீவலீந் சந்டிய ஓந்ந லொபோரோந்நு வெனவா. The Motion is now before the House.

ஓர் மஹே ஸமரவீர மஹா

(மாண்புமிகு மங்கள சமரவீர)  
(The Hon. Mangala Samaraweera)  
Divide!

ஹெஸ்தி கிஜுவ நாடி வி அபிபதன் புகாடி பஜ -  
பிரிவுமணி ஓலிந்து ஓய்ந்த பின் -  
At the conclusion of the division bells -

ஓர் கபாநாயகனுமா

(மாண்புமிகு சபாநாயகர் அவர்கள்)  
(The Hon. Speaker)

நிஷ்மலடி வெந்ந. சந்டிய பாலிபி கிரிமே அபிபாவ. சந்டிய பாலிபி கிரிமட அபிபதனாவிக் நிவெனவா நமீ கார்ய மஷ்மலடி அலிந் டுடி கராவி.

மே அபிபாவலேடி சந்டிய டீம ஓரமீத கெரிசே.  
(இச்சந்நர்ப்பதிக் வாக்கெடுப்பு ஆரம்பமானது)  
(At this stage, the Voting commenced.)

ஓர் கபாநாயகனுமா

(மாண்புமிகு சபாநாயகர் அவர்கள்)  
(The Hon. Speaker)  
டூன் சந்டிய புகாடி கிரிம அபிபதன்.

சந்டிய பாலிபி கிரிமட நோஹுகி பூ கபூரூன் ஹே ஓந்நவாடி?  
Hon. Fowzie?

ஓர் பீ.பி.பி. மூமி மஹா

(மாண்புமிகு ஏ.எச்.எம். பௌஸி)  
(The Hon. A.H.M. Fowzie)  
பக்திமி.

ஓர் கபாநாயகனுமா

(மாண்புமிகு சபாநாயகர் அவர்கள்)  
(The Hon. Speaker)  
Hon. Kabir Hashim?

ஓர் கபிர் ஹாஷிம் மஹா

(மாண்புமிகு கபிர் ஹாஷிம்)  
(The Hon. Kabir Hashim)  
பக்திமி.

ஓர் கபாநாயகனுமா

(மாண்புமிகு சபாநாயகர் அவர்கள்)  
(The Hon. Speaker)  
Is there anybody else?

சந்டிய புகாடி கிரிமேன் பஜுவ-  
வாக்கெடுப்பின் பின் -  
On conclusion of the Voting -

மே அபிபாவலே பஹ ஸடஹன் நமீ ஸஹ ஓரமீத அநி கிரிபுலே  
பூவரூலே பூடிபதனய கெரிசே.

(இவ்வேளையில், கீழ்வரும் பெயர்கள் சபாமண்டபத்தின் டிஜிட்டல்  
திரையில் காண்பிக்கப்பட்டன.)

(At this stage, the following names appeared on the digital screen  
in the Chamber.)

பிடிசுந் சந்டி விமீசிட அஜுவ பஹ டூக்லென பரிடி - பக்திமி 115:  
பிரடிப 0: வுடிக் கிரி 0 : ஸதுவென் ஹெஸ்தேய.

இலத்திரனியல் வாக்கெடுப்பு முறைக்கிணங்க பாராளுமன்றம்  
பிரிந்தது: சார்பாக 115; எதிராக 0; விலகியிருந்தோர் 0.

According to Electronic Voting, Parliament divided: Ayes 115:  
Noes 0: Abstain 0.

O 001. Mangala Samaraweera	Yes
O 002. Gamini Jayawickrama Perera	Yes
O 003. John Amaratunga	Yes
O 006. Dharmalingam Sithadthan	Yes
O 007. Mavai S. Senathirajah	Yes
O 008. Rajavaroatham Sampanthan	Yes
O 009. Ranil Wickremesinghe	Yes
O 010. Lakshman Kiriella	Yes
O 011. Gayantha Karunatileka	Yes
O 013. Rauff Hakeem	Yes
O 014. Rajitha Senaratne	Yes
O 015. Piyasena Gamage	Yes
O 016. Rishad Bathiudeen	Yes
O 018. Sajith Premadasa	Yes
O 019. Mano Ganesan	Yes
O 021. Selvam Adaikkalanathan	Yes
O 022. Malik Samarawickrama	Yes
O 026. K. Thurairatnasingham	Yes
O 027. Seenithamby Yoheeswaran	Yes
O 028. S. Shrirathan	Yes
O 029. Tilak Marapana	Yes
O 030. Wajira Abeywardana	Yes
O 031. Ravi Karunanayake	Yes
O 032. Field Marshal Sarath Fonseka	Yes
O 033. Patali Champika Ranawaka	Yes
O 034. Navin Dissanayake	Yes
O 035. P. Harrison	Yes
O 036. R.M. Ranjith Madduma Bandara	Yes
O 037. Arjuna Ranatunga	Yes
O 038. Palany Thigambaram	Yes
O 039. Chandrani Bandara	Yes
O 040. Thalatha Atukorale	Yes
O 041. Akila Viraj Kariyawasam	Yes
O 042. D.M. Swaminathan	Yes

O 045. E. Saravanapavan Yes  
 O 046. M.A. Sumanthiran Yes  
 O 047. Kaveendiran Kodeeswaran Yes  
 O 048. I. Charles Nirmalanathan Yes  
 O 049. Abdul Haleem Yes  
 O 050. Sagala Ratnayake Yes  
 O 051. Harin Fernando Yes  
 O 052. Daya Gamage Yes  
 O 053. Ravindra Samaraweera Yes  
 O 054. Vasantha Senanayake Yes  
 O 055. Lucky Jayawardana Yes  
 O 056. V.S. Radhakrishnan Yes  
 O 057. Palitha Range Bandara Yes  
 O 058. Dilip Wedaarachchi Yes  
 O 059. Niroshan Perera Yes  
 O 060. Ruwan Wijayawardene Yes  
 O 061. A.D. Premadasa Yes  
 O 062. Sujeewa Senasinghe Yes  
 O 063. Wasantha Aluwihare Yes  
 O 064. Vijayakala Maheswaran Yes  
 O 065. Gnanamuthu Srineshan Yes  
 O 066. Shanthi Sriskandarasa Yes  
 O 067. S. Sivamohan Yes  
 O 068. Eran Wickramaratne Yes  
 O 069. Harsha De Silva Yes  
 O 070. Ajith P. Perera Yes  
 O 071. Ranjith Aluwihare Yes  
 O 072. J.C. Alawathuwala Yes  
 O 073. Vadivel Suresh Yes  
 O 074. Ameer Ali Shihabdeen Yes  
 O 075. Edward Gunasekara Yes  
 O 076. Faizal Cassim Yes  
 O 077. Anoma Gamage Yes  
 O 078. Ranjan Ramanayake Yes  
 O 079. Ashok Abeysinghe Yes  
 O 080. H.M.M. Harees Yes  
 O 081. Karunarathna Paranawithana Yes  
 O 082. Palitha Kumara Thewarapperuma Yes  
 O 083. Manusha Nanayakkara Yes  
 O 084. Seyed Ali Zahir Moulana Yes  
 O 085. Ajith Mannapperuma Yes  
 O 086. Nalin Bandara Jayamaha Yes  
 O 087. Buddhika Pathirana Yes  
 O 088. M.S. Thowfeek Yes  
 O 089. Abdullah Mahrooff Yes  
 O 090. Sirinal de Mel Yes  
 O 091. Anura Sidney Jayarathne Yes  
 O 092. K.K. Piyadasa Yes  
 O 093. Lakshman Ananda Wijemanne Yes  
 O 094. A. A. Vijethunga Yes  
 O 095. Hector Appuhamy Yes  
 O 096. Sisira Kumara Abeysekara Yes  
 O 097. Thushara Indunil Amarasena Yes  
 O 098. A. Aravindh Kumar Yes  
 O 099. Velu Kumar Yes  
 O 100. Nalaka Prasad Colonne Yes  
 O 101. Chandima Gamage Yes  
 O 102. Kavinda Heshan Jayawardana Yes  
 O 103. Mylvaganam Thilakarajah Yes  
 O 104. Mayantha Dissanayake Yes

O 105. Sujith Sanjaya Perera Yes  
 O 106. Hirunika Premachandra Yes  
 O 107. Bandula Lal Bandarigoda Yes  
 O 108. M. Ibrahim Mohammad Mansoor Yes  
 O 109. S.M. Marikkar Yes  
 O 110. Imran Maharroof Yes  
 O 111. Ashu Marasinghe Yes  
 O 112. Ishak Rahuman Yes  
 O 113. Mujibur Rahuman Yes  
 O 114. Harshana Rajakaruna Yes  
 O 115. Jayampathy Wickramaratne Yes  
 O 116. Thusitha Wijemanna Yes  
 G 021. Ananda Kumarasiri Yes  
 G 109. Rohini Kumari Wijerathna Yes  
 G 110. Chaminda Wijesiri Yes  
 G 111. Hessa Withanage Yes  
 G 112. Sandith Samarasinghe Yes  
 G 113. Chathura Sandeepa Senaratne Yes  
 G 114. Wijepala Hettiarachchi Yes  
 G 115. Mohamadu Nazeer Yes  
 G 116. S.M. Mohamed Ismail Yes

#### Total Voting Results

Yes	115
No	00
Abstain	00

#### ගරු කර්මාන්තකරු

(மாண்புமிகு சபாநாயகர் அவர்கள்)  
 (The Hon. Speaker)

විද්‍යුත් ඡන්ද විමසීම අනුව පක්ෂවල ඡන්ද 115ක්ද, නැති සිට පක්ෂවල ඡන්ද 2ක්ද වශයෙන් යෝජනාවට පක්ෂවල ඡන්ද 117යි. ඒ අනුව යෝජනාව සභා සම්මත වූ බව ප්‍රකාශ කරන්නට කැමැතියි.

සභාව කල් තැබීම.

[අ.හ. 3.02]

#### ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்க)  
 (The Hon. Ranil Wickremesinghe)

ගරු කර්මාන්තකරුමනී, මෙම යෝජනාව සම්මත කරන්නට, මෙම යෝජනාව විවාද කරන්නට සහභාගි වුණු ගරු මන්ත්‍රීවරුන් සියලු දෙනාටම මම මගේ ස්තූතිය පළමුව ප්‍රකාශ කරනවා.

මෙම යෝජනාව මම දකින්නේ, ඔක්තෝබර් 26 වැනිදා ඇති වුණු ආණ්ඩුවක් ව්‍යවස්ථා විරෝධී ක්‍රියාදාමය, මගේ මිත්‍ර ගරු අනුර කුමාර මැතිතුමාගේ වචනවලින් කියනවා නම් "ඔක්තෝබර් 26 වැනිදා කුමන්ත්‍රණය" පරාජය කිරීමට ගත් වැදගත් පියවරක් හැටියටයි. ඒ ගැන කාගේවත් විවාදයක් තිබෙනවාය කියා මම හිතන්නේ නැහැ. පාර්ලිමේන්තුව ආරක්ෂා කරන්නට අපි සියලු දෙනාම කැප වෙලා තිබෙනවා.

මොකක්ද මේ ක්‍රමය? විශේෂයෙන්ම ඇමෙරිකාවේ හිටපු ජනාධිපති ඒබ්‍රහම් ලින්කන් එදා කිව්වේ, ප්‍රජාතන්ත්‍රවාදී ආණ්ඩුවක් කියන්නේ "Government of the people, by the people, for the people" කියායි. වැදගත්ම දෙය ජනතාව වෙනුවෙන්, ජනතාව විසින් ඇති කරන ආණ්ඩුවක් යන්නයි. ජනතාව විසින් ඇති කරන ආණ්ඩුවක් කියන්නේ, ජනතාවගේ

[ගරු රනිල් වික්‍රමසිංහ මහතා]

ජන්දයෙන් පාර්ලිමේන්තුවක් තෝරලා, ඒ පාර්ලිමේන්තුවෙන් අගමැතිවරයෙක් තෝරා ගන්න එක මිසක් ජනාධිපති විසින් ඇති කරන ආණ්ඩුවක් නොවෙයි. අන්න ඒකයි වෙනස. ජනතාව විසින් ඇති කරන ආණ්ඩුවක්! ඒ මුල ධර්මයට අපි සියලු දෙනාම කැප වෙලා තිබෙනවා.

ජනතාව විසින් ආණ්ඩුව තෝරා ගැනීම ගැන අපේ ආණ්ඩුක්‍රම ව්‍යවස්ථාවේ තිබෙනවා. ආණ්ඩුක්‍රම ව්‍යවස්ථාව තමයි රටේ ප්‍රධානම නීතිය; ප්‍රමුඛ නීතිය. අපේ රට නීතියේ පරමාධිපත්‍යය පිළිගන්නා රටක්. එසේනම් නීතියේ ඒ පරමාධිපත්‍යය පිළිගෙන, ප්‍රමුඛ නීතිය වන

ආණ්ඩුක්‍රම ව්‍යවස්ථාවට අනුව ක්‍රියාත්මක කරන්නට ඕනෑ. අපේ දේශපාලන අදහස් කුමක් වුවත්, ඒ ව්‍යවස්ථාව අනුව ක්‍රියාත්මක කරන්නටයි කටයුතු කළ යුත්තේ. ඇත්තවශයෙන්ම පොහොට්ටුවට සහයෝගය දුන් අයත්, මහින්ද රාජපක්ෂ මැතිතුමාට සහයෝගය දුන් අයත් සියල්ලම කියන්නේ, ව්‍යවස්ථාව කඩ කරන්නට බැහැ කියන එකයි.

ව්‍යවස්ථාවට අනුකූලව කටයුතු කරන්නට ඕනෑ, එහෙම නැත්නම් ඒක මහා කැන වැඩක් කියලා තමයි හැම කෙනාම වාගේ ප්‍රකාශ කරලා තිබෙන්නේ. අන්න ඒකයි අපේ සටන. ඒකයි අපි බොහෝ දෙනෙක් අධිකරණයට ගියේ. එහෙත් හැම අවස්ථාවකදීම මේ සභාව තුළ බලය ආරක්ෂා කරන්න 122ක් ක්‍රියා කරලා තිබෙනවා. ඒ සඳහා කථානායකතුමා හැටියට ඔබතුමා දුන්න නායකත්වය අපි විශේෂයෙන්ම අගය කරනවා. ඒ නායකත්වය නැතිව ඒ ආරක්ෂාව අපට ලැබෙන්නේ නැහැ.

2015දී අපි බලයට පැමිණි විට එදා ප්‍රජාතන්ත්‍රවාදය දුර්වල වෙලා තිබුණු නිසා අපි ඒ අවස්ථාවේදී දහනව වන ආණ්ඩුක්‍රම ව්‍යවස්ථා සංශෝධනය සම්මත කරලා, පාර්ලිමේන්තුවේ බලතල වැඩි කරලා, ජනාධිපතිගේ බලතල සීමා කරලා, අධිකරණයේ ස්වාධීනත්වය ශක්තිමත් කරලා ස්වාධීන කොමිෂන් සභා ඇති කළා. සමහරු අහුවා, මේකෙන් වැඩක් තිබෙනවාද, ආණ්ඩුවකට යන වේගය අඩු වෙන්න පුළුවන්ද කියලා. ඇත්තවශයෙන්ම ස්වාධීන කොමිෂන් සභා ක්‍රියාත්මක කරන්න ඔබතුමාත් විශාල උත්සාහයක් ගත්තා. අපි සියලු දෙනාම පාර්ලිමේන්තුවේ ස්වාධීනත්වය ආරක්ෂා කරන්න, පාර්ලිමේන්තුවේ බලය ආරක්ෂා කරන්න ක්‍රියා කළා. මම එකක් කියන්න කැමතියි, අපි ඇති කරපු රාමුව නිසා මේ රටේ ප්‍රජාතන්ත්‍රවාදය ආරක්ෂා කරන්න කිසිම බයක් නැතිව ඉදිරියට එන්න අද ජනතාවටත් පුළුවන්. එවැනි බයක් තිබුණ කාලයක් තිබුණා. අද එහෙම බයක් නැහැ. ඒක අපට කරන්න පුළුවන් වැඩ කටයුත්තක් හැටියට මම කියන්න කැමතියි. ආණ්ඩුවක් හැටියට අපේ අඩු පාඩුකම් තිබෙනවා. අපට කරන්න පුළුවන් වුණු ඒවා තිබුණා. අපට කරන්න බැරි වුණු ඒවා තිබුණා. රටේ ප්‍රධාන පක්ෂ දෙක එකතු වුණු නිසා, එකතු වෙලා වැඩ කරපු නිසා, විවිධ මත තිබුණු නිසා අපට වේගයෙන් යන්න බැරි වුණා. ඒ ගමන ඉතා හෙමින් සිරුවේ තමයි අපට යන්න සිදු වුණේ. කෙසේ හෝ අපි භාර ගත්තේ විශාල ණය බරක් තිබුණු රටක්; ණය ගෙවන්න බැරි වුණු රටක්. ඒ සඳහා අපට පියවර ගන්න සිදු වුණා. සමහර ඒවා අමාරු පියවර. අපට නියඟවලට මුහුණ දෙන්න සිදු වුණා; ගං වතුරට මුහුණ දෙන්න සිදු වුණා. අපේ රට අමාරු කාලයක ගියා. ඒ කාලයේ ජනතාවත් දුක් වින්දා කියලා පිළිගන්න ඕනෑ. එවැනි අවස්ථා තිබුණා. ඒ වාගේම එවැනි තත්ත්වයන් මැද අපට අවස්ථාව ලැබුණා, අධ්‍යාපනය, සෞඛ්‍ය, නිවාස වෙනුවෙන් වැඩිපුර මුදල් ලබා දෙන්න. මම හිතන්නේ නැහැ, නිදහස් ලංකා ඉතිහාසයේම මේ වාගේ අංශවලට -අධ්‍යාපනයට, සෞඛ්‍යයට, නිවාසවලට- මෙතරම් මුදල් වියදම් කරපු ආණ්ඩුවක් තිබුණාය කියලා. අපි ඒ ගැන ආඩම්බර වෙන්න ඕනෑ. අපි ඇවිල්ලා තිබුණේ ඒ ප්‍රතිලාභ ජනතාවට ලබා දෙන අවස්ථාවටයි. අපි අලුත් සංවර්ධන යෝජනා ක්‍රම ඇති කරන්න; "ගම්පෙරළිය" වාගේ වැඩසටහන් ඇති කරන්න; විදේශ ආයෝජන ලබා ගෙන රැකියා ඇති කරන්න;

අන්න, ඒ ස්ථානයට ඇවිල්ලා ජනතාවට සහන ලබා දෙන්නයි අපි ක්‍රියා කරමින් සිටියේ. මේ අර්බුදය නිසා අපේ ආර්ථිකය ආපහු පස්සට ගිහිල්ලා තිබෙනවා. මෙයින් ආර්ථිකයට විශාල හානියක් ඇති වෙලා තිබෙනවා. මම කියන්න කැමතියි, මේවා අපට හදන්න පුළුවන් කියලා. ඒ ශක්තිය අපට තිබෙනවා. අපි බඩු මිල අඩු කරනවා කියලා පොරොන්දු වෙලා ඇවිල්ලා මාසයක් ගිහිල්ලා බඩු මිල අඩු කරන්නේ නැතිව ඉන්නේ නැහැ. අපි බදු අඩු කරනවා කියලා ප්‍රකාශ කරලා මාසයක් ගිහිල්ලා බදු අඩු කරන්නේ නැතිව ඉන්නේ නැහැ. අපි කිව්වොත් ඒ කටයුත්ත කරනවා. මම කියන්න කැමතියි, ජනතාවට ක්‍රමානුකූලව සහනයක් ලබා දෙන්න අපට පුළුවන් වන බව. මේ ආර්ථික හානියටත් මුහුණ දීලා විශාල සංවර්ධන වැඩසටහනක් ඉදිරියට ගෙනයන්න අපි බලාපොරොත්තු වනවා.

මම මීට වඩා දීර්ඝ ලෙස කථා කරන්න බලාපොරොත්තු වෙන්නේ නැහැ. අපේ මන්ත්‍රීවරු සියලු දෙනාටම විශාල ලෙස ප්‍රශ්නවලට මුහුණ දෙන්න සිදු වුණා; බලපෑම්වලට මුහුණ දෙන්න සිදු වුණා. ඒවාට මුහුණ දීලා ඉදිරියට ඇවිල්ලා ප්‍රජාතන්ත්‍රවාදය ආරක්ෂා කිරීමට කටයුතු කිරීම ගැන මම එතුමන්ලාට ස්තූතිවන්ත වනවා. මම මාවෙට සෝ.සේනාධිරාජා මන්ත්‍රීතුමාගේ ප්‍රකාශයට ඇහුම්කන් දුන්නා. උතුරේ ද්‍රවිඩ ජනතාව විදින දුක ගැන අපි දන්නවා. අපේ සංවර්ධන ව්‍යාපාරයෙන් ඒවාටත් විසඳුම් ලබා දෙන්න අප ක්‍රියා කරනවා.

ප්‍රශ්නවලට නීත්‍යානුකූල විසඳුම් ලබා ගන්න ක්‍රියා කරනවා. මම එකක් කියන්න කැමතියි. ඒ තමයි, අලුත් ව්‍යවස්ථාවක් සකස් කරන්න අපි ගන්නා පියවර තුළින් බෙදන්න බැරි, නොබෙදුණු, ඒකීය රාජ්‍යයක් බවට ශ්‍රී ලංකාව පත් කර, මේ රටේ සිංහල, දෙමළ, හා මුස්ලිම් ජනතාවට පිළිගන්න පුළුවන් දේශපාලන විසඳුමක් ලබා දෙන්න අපි කැපවෙලා ඉන්නවා කියලා. පළාත් සභා ශක්තිමත් කිරීම ඇතුළු සියල්ලම අපේ වැඩසටහනේ තිබෙනවා. ඒ එක්කම විධායක ජනාධිපති ක්‍රමය නැති කිරීමටත් අපි කැප වෙලා ඉන්නවා.

අද අපි ඔක්කෝම මෙතැන ඉන්නේ සිංහල හැටියට නොවෙයි; දෙමළ හැටියට නොවෙයි; මුස්ලිම් හැටියට නොවෙයි; ශ්‍රී ලාංකිකයන් හැටියටයි; අපේ රටේ ප්‍රජාතන්ත්‍රවාදී අයිතිවාසිකම් ආරක්ෂා කරලා, අපේ පරමාධිපත්‍ය ආරක්ෂා කරන්නයි. මේ රටේ යුද්ධයක් පැවතුණා. ඒ නිසා අපේ යුතුකම තමයි, ද්‍රවිඩ ජනතාවත් එක්ක සාකච්ඡා කරලා හැම ජාතියකටම, හැම ආගමකටම සාධාරණය ඉටුවන අයුරින් අපේ ව්‍යවස්ථාවට අනුව දේශපාලන විසඳුමක් ලබා දෙන එක. අපේ ඒ ස්ථාවරය වෙනස් වෙන්නේ නැහැ කියලා මම කියන්න කැමතියි.

ගරු කථානායකතුමනි, මා යළිත් ඔබතුමාට ස්තූති කරමින් මගේ වචන ස්වල්පය අවසන් කරනවා.

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

ස්තූතියි, ගරු රනිල් වික්‍රමසිංහ මැතිතුමනි.

සභාව කල් තැබීම. අද දින සභාව එකඟ වූ පරිදි, මෙම පාර්ලිමේන්තුව 2018 දෙසැම්බර් මස 18වන අභහරුවාදා අ. හා. 1.00 වන තෙක් කල් තබනු ලැබේ.

**පාර්ලිමේන්තුව ඊට අනුකූලව අ.හා. 3.10ට, 2018 දෙසැම්බර් 18වන අභහරුවාදා අ.හා. 1.00 වන තෙක් කල් ගියේය.**

அதன்படி பாராளுமன்றம் பி.ப. 3.10 மணிக்கு, 2018 டிசம்பர் 18, செய்வாய்க்கிழமை பி.ப. 1.00 மணி வரை ஒத்திவைக்கப்பட்டது.

Parliament adjourned accordingly at 3.10 p.m. until 1.00 p.m. on Tuesday, 18th December, 2018.

සැ.සු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මින් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා හැන්සාඩ් සංස්කාරක වෙත ලැබෙන සේ එවිය යුතුය.

### குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

### NOTE

Corrections which Members suggest for the Final Print should be clearly marked in their copy and sent to the Editor of HANSARD within two weeks of receipt of the uncorrected copy.

---

**Contents of Proceedings :**

**Final set of manuscripts  
Received from Parliament :**

**Printed copies dispatched :**

හැන්සාඩ් වාර්තා  
කොළඹ 5, පොල්හේන්ගොඩ, කිරුළපන පාර, අංක 163 දරන ස්ථානයෙහි පිහිටි  
රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන කාර්යාංශයෙන්  
මිල දී ගත හැක.

මෙම හැන්සාඩ් වාර්තාව [www.parliament.lk](http://www.parliament.lk) වෙබ් අඩවියෙන්  
බාගත හැක.

ஹன்சாட் அறிக்கையின் பிரதிகளை  
இல. 163, கிருலப்பனை வீதி, பொல்ஹேன்கொட, கொழும்பு 5இல் அமைந்துள்ள  
அரசாங்க தகவல் திணைக்களத்தின் அரசாங்க வெளியீடுகள் அலுவலகத்தில்  
பணம் செலுத்திப் பெற்றுக்கொள்ளலாம்.

இந்த ஹன்சாட் அறிக்கையை [www.parliament.lk](http://www.parliament.lk) எனும் இணையத்தளத்திலிருந்து  
பதிவிறக்கம் செய்ய முடியும்.

Hansard Reports can be purchased from the Government Publications Bureau  
at the Department of Government Information,  
No. 163, Kirulapone Avenue, Polhengoda, Colombo 5.

This Hansard Report can be downloaded from  
[www.parliament.lk](http://www.parliament.lk)